



איוש גרין חזק

## אפענע שמועסן / אינפארמאציע / חידושים / פארשריט און אומבאקאנטע פאקטן

וואס טוט זיך אפ הינטער די קוליסן אינערהאלב די פארצווייגטע גשמיות'דיגע אפטיילונגען וועלכע טרייבן די רוחניות'דיגע הצלחה פונעם ממלכת התורה והחינוך ישיבה תורה ויראה ובית רחל דרכינו יואל מסאטמאר מאנסי יצ"ו בנשיאות כ"ק מרן אדמו"ר הגה"ק שליט"א

יו"ל לרגל דינער השנתי "לך ולבניך" ב' במדבר ערב ר"ח סיון תשע"ט לפ"ק



ישיבה  
תורה וידאק  
ובית רחל  
דרבינו יואל  
מסאטמאר  
מאנסי

## תודה מיוחדת

לידידינו זך הרעיון וברוך  
הכשרון העוסק במסירות  
נאמנה לטובת מוסדותינו הק'

מרה"ר  
**דוב ניהויזער**  
ה"ן

על מאמרו הנפלאים  
ועזרתו המרובה  
על כל צעד ושעל

תשואות חן חן לו

Project of:  
**Artistic Group**

Writing by:  
**Mastermind Marketing**

פאר זכותים און פאר סיי וועלכע פינאנציעלע נושאים  
ביטע זיך מעלדן צו די עסקני המוסדות

**יואל נפתלי ווייס**

**845.270.2946**

yn2702946@gmail.com

**שניאור זלמן העכט**

**845.548.6544**

szhcuta@gmail.com

# אינעווייניג?

הערי"ם מקבץ על הגבאות, ער ארבעט גאר גאר שווער און געטריי כדי מען זאל קענען דעקן דעם ריזן זיבן מיליאן דאלער'דיגע בודזשעט יאר יערליך, ער לויפט צו נדיבים בעם וועלכע פארשטייען דאס גרויסע חשיבות פון אפקויפן זכותים פון הבל פיהם של תשב"ר, כדי עס זאל ווייטער זיין געלט אין די מוסדות. האט איר דעם א מושג כל שהוא וואס דאס באדייט?

די קינדער האבן טאג-טעגליך מאלצייטן; אבער ווערט דאס באשאפן דורך א שם פון ספר יצירה? ניין. דארט זיצט א איד וואס ארבעט פון די פריע פארטאגס שטונדן ביז שפעט נאכמיטאג צו זיכער מאכן אז אלעס זאל זיין ערשטקלאסיג אהערגעשטעלט. צו ווייסט איר אז בלויז דער איין פרט וואס פארנעמט נישט מער ווי א שעה א טאג ביי די קינדער, איז א באזונדערע אפאראציע פאר זיך?

די בנינים זענען גרייט יעדן טאג מיט א פרישקייט, אויפצונעמען די קינדער מיט א ריינע אטמאספערע און א חשק, יעדער האט א טיש, א בענקל, א שאפקעלע, אן ארט אין עס-זאל, אן ארט צו שפילן, זומער איז צוגעשטעלט א שוויים באסיין און נאך פארשידענע רייכע אקטיוויטעטן, יא, מענטשליכע הענט שטייען דערונטער, דער ענערגישער מענעדזשער לייגט אריין אויסטערלישע כוחות אז אלעס זאל פארן געשמאק און גרינג. צו האט איר שוין אמאל געקלערט וואספארא עבודה קשה שבמקדש דאס איז?

יעצט לקראת דעם דינער, ווען מיר לאזן איין אריין הינטער די קוליסן צו כאפן א שטיקל בליק, איז וויכטיג איין צו באטאנען אז יותר ממה שקראנו לפניכם כתוב כאן, אבער דאך פטור בלא כלום אי אפשר. די עלטערן דארפן כאטש אביסל פארשטיין וואס דאס איז, און וויפיל כוחות מיר שענקען דא פאר יעדן איינציגסטן דעטאל, אז אלעס זאל זיין על צד היותר טוב.

עדעס מאל וואס א מוסד אדער ארגאניזאציע מאכט א דינער, אן אווענט, א קאמפיין אדער אן אפיעל, ברענגט דאס אויטאמאטיש אז זיי זאלן גיין אונטער א פארגעסערונג'ס גלאז. 'אהא, ער בעט געלט. נו לאמיר זען פארוואס ער דארף עס'... ס'איז א פארשטענדליכע בשר-ודמ'דיגער מאטיוואציע וואס קומט מיט א נאטורליכע נייגער פון א מענטש. ער וויל פשוט זיין זיכער אז דאס געלט וואס ער גיבט גייט נישט לטמיון.

אצינד האבן מיר באשלאסן אז איר זענט גערעכט, איר זענט בארעכטיגט טאקע צו וויסן וואס עס טוט זיך אינערהאלב מוסדותינו הקדושים. אבער נישט בלויז איבער די טרוקענע פאקטן און ציפערן וואס יעדער שטעלט ארויס, מיר שענקען איין אביסל א טיפערן בליק פון פארשידענע אספעקטן און אפענע שמועסן וועלכע איר האט זיך נישט געראכטן צו באקומען...

דער אמת איז אז ווען מען באשרייבט א מוסד, איז דער ציבור נייגער צו הערן פון די רוחניות'דיגע שטאנדפונקט, ווי שטארק מען שטייגט וכדומה. דאס האבן מיר טאקע געטוען אין די פארגאנגענע פיר יאר. אבער פארט, אם אין קמח אין תורה, עס זענען דא געוויסע שטילע ארבעטער, אנגעשטעלטע אין די מוסדות, וואס ארבעטן זייער שווער, אינוועסטירן גאר אסאך כוחות, אבער קיינער זעט נישט און קיינער ווייסט נישט דערפון. אצינד איז געקומען די צייט אז איר זאלט וויסן אביסלע מער דערוועגן, און פארשטיין בלויז געציילטע זאכן פון די צענדליגע וואס איר האלט נישט מיט געווענליך.

עס זיצט אן אדמיניסטראטאר און דרייט א וועלט כדי צו קענען דעקן דעם בודזשעט, ער ארבעט זיך איבער כדי די אלע העוסקים במלאכת הקודש זאלן באקומען זיין ערליך פארדינסטע געהאלט אין צייט. האט איר א מושג וואס דאס מיינט, וויפיל יגיעה עס ווערט אריינגעלייגט דערין?

א פאנדעריזאר קלעטערט ארום, מדלג על

חשוביץ און שיינדיץ זאכען!

אלס גלייכע שותפים מיט מוסדותינו הק', מישט אריבער דעם בלעטל, און ליינט מיט הנאה און אינטערעסע די אינטערעסאנטע שמועסן און גריסן מיט עטליכע ארבעטער, און מיט דעם אינספיראציע באטייליגט איין ביים דינער, מיט די זעלבע התרגשות'דיגע געפילן ווי איר באטייליגט זיך ביי אייער אייגענע קינד'ס שמחה, אויסצופירן אייער טייל פון די שותפות, אין די צייט וואס זיי זענען די אית מאן דפרע בגופי, זייט איר די אית מאן דפרע בממוני.



הנהלת המוסדות

בכבוד רב  
ובהוקרה:

בעזהשי"ת, אייר תשע"ט לפ"ק

## בימי המנין יצליחו בכל ענין מע"כ נדיבים בעם אנ"ש תלמידי וחסידי סאטמאר ברחבי תבל, כ"א בשמו הטוב יבורך ויהולל

אחדשה"ט

חסדי ה' נזכיר תהלות ה', שבעזרתו ית"ש זכינו לייסד ולהרחיב גבולי הקדושה דמוסדותינו הק' בפה עירינו מאנסי יצ"ו בדרך הסלולה לנו מאבינו רועינו מרן רביה"ק הדברי יואל זי"ע, והומשכה בגאון ועוז ע"י מרן רביה"ק הברך משה זי"ע, בהדרכתו וברכת קדשו של ממשיך דרכם יבלחט"א כ"ק מרן רבינו הגה"ק שליט"א, המדריך נתיבותינו על כל צעד ושעל, ותלי"ת גדלו והצליחו ועשי פרי לטובה, ילדי תשב"ר צאן קדשים המתחנכים ע"י מחנכים מומחים איש איש על מחניהו ודגלו, והצד השווה שבהם שכ"א עושה מלאכתו מלאכת שמים באמונה ובלב שלם, וכמו"כ התלמידות מתחנכות בבית חינוך לבנות בית רחל ע"י צוות נפלא של מחנכות חשובות, ומצליחים כולם כאחד לחנך את צעירי הצאן תלמידים ותלמידות לפי דרכם והבנתם לתורה ויראת שמים ומדות טובות, וכל רואיהם יכירום כי זרע ברך ה' המה, לשביעת רצון כל ההורים, וכלי הקודש ביחד עם חברי הנהלה מקבלים תמיד המון חיזוק מהורי התלמידים המביעים גודל התפעלותם מהכוחות העצומים המשימים למען הצלחת בניהם ויוצ"ח, אשרינו מה טוב חלקינו ומה נעים גורלינו, ומה מענה לשון לעמוד בתפלה ותחנונים, עד הגה עזרינו רחמך וכו' וכן יעזור ה' להלאה שנזכה להצליח בעבודת הקודש במדת הגודש לשם ולתפארת.

ועל של עתה באנו, הגה מודעת זאת לכל אנ"ש שהימים האלו ימי הכנה המה, לקראת מעמד הדינער השנתי "לך ולבניך" שתתקיים בעזהשי"ת ביום ב' במדבר הבעל"ט, וכבר ידוע את כל התלאה אשר מצאתנו בשנים הקודמים מעת פתיחת המוסדות עד היום, וכבר למדינו חז"ל ומביאו רש"י בפרשת מתן תורה, ש"כל התחלות קשות" ועין בעין ראינו את גודל הקישוים שנצבו עלינו עלי דרך פתיחת המוסדות, ולע"ע נתקיים בנו מאמרם ז"ל "בכל יום יהי בעיניך כחדשים" שבנוסף מבחינתם של הכלי קודש שעושים מלאכתם ברעננות והתחדשות בכל יום, עוד זאת נתקיים מאמר הנ"ל בנו בזה שכל הקישוים שנערמו עלינו מעת התחדשות המוסדות נמשכת הלאה, ובכל יום ויום עומדים עלינו

אשרינו צאן קדשים

קישורים שונים חדשים לבקרים, ובפרט מגודל הלחץ זו הדחק של החובות העצומים שנעקלנו בה למעלה ראש, ומוטל עלינו עול קשה וכבד לשלמם בעוד מועד בזמנים המוגבלים.

ובפרט כבר נודע בשער בת רבים שתיכף בעת התייסדות המוסדות הוצרכנו ליטול על עצמינו המשימה הכבדה של בניית בנינים חדשים, וכבר זכינו לקנות ולגמור המקח על שטחים גדולים בה נקוה בעזוהשי"ת להקים בנינים מפוארים הן לחינוך הבנים והן לחינוך הבנות, אבל ויבא גם השטן להתייצב לבלתי תת עושי המלאכה להתחיל ולהמשיך בעבודת הבניי', ומפאת זאת התלמידים והתלמידות נצרכים ללמוד בגודל הלחץ ומבלי שום הרחבת הדעת, וכעת בחסדי שמים המרובים עלינו, זכינו לראות איך גברה עלינו כחם וזכותם של מרגן רבוה"ק זי"ע ועין בעין ראינו חסדי המקום עלינו שהצלחנו להגיע לעמק השוה, ונקוה בעזוהשי"ת בקרב הימים להתחיל במלאכת הבניי', והבית בהבנותו יהי בעזוהשי"ת תל תלפיות לשם ולתהלה.

אבל מובן לכל בר נש שאין ביכולתנו להגיש למלאכת הבנוי' בהיותנו עמוסים בהחובות העצומים העולים וגודשים, ואין שום מבוא שנוכל בכלל לחשוב מחשבות אודות המשכת בניית הבנינים כאשר משוקעים בחובות עצומים וגדולים כ"כ, ובשום אופן א"א להמשיך ככה הלאה, וע"כ הוחלט לקראת הדינער השנתי להגביר חיילים, ולעשות חיל לצבור בר סכומים עצומים של לכה"פ שני מיליאן דאלאר כדי שנוכל לסלק בעזוהשי"ת חלק ניכר מהחובות הנצברים, ובשם ה' נעשה ונצליח לטובת חינוך בנינו ודורותינו.

וכעת הבה נקוה שכ"א מאנ"ש יבין גודל האחריות המוטל על כל אחד ואחד, להטות שכס אחד לקבל ע"ע להביא אוצר בית ה' סכומים הגונים יותר מכפי היכולת, ובזה נוכל בעזוהשי"ת להמשיך הלאה להגדיל תורה ולהאדירה, וברכת ה' הוא תעשיר, ובודאי יזכה כ"א לראות ברכה והצלחה בכל מעשי ידיו, ולראות תענוג ונחת מכל יוצ"ח, עדי נזכה בקרב הימים לקבל פני משיח צדקינו, ומלכינו בראשינו, אמן.

אנחנו וזכרונם לברכה



ביים

# אדמיניסטראטער'ס

טישעל

עס איז פרייטאג אינדערפרי, ווען מיר האבן זיך אראפגעזעצט מיטן חשוב'ן און געטרייער אדמיניסטראטאר פון מוסדותינו הק', צו הערן אביסל מער איבער וואס עס קומט פאר אין די מוסדות פון א פינאנציעלע שטאנדפונקט. דער אמת איז, אז עס איז געווען גאר שווער צו טרעפן איבעריגע פינף-און-צוואנציג מינוט אין זיין פארנומענעם סדר היום וואס ער זאל שענקען דעם שמועס, אבער פונקט ווי ער טרעפט וואונדערליך צייט פאר יעדע זאך וואס קומט אונטער, טראץ וואס זיין זייגער פארמאגט אויך נישט מער ווי פיר-און-צוואנציג שטונדן, די זעלבע האט ער פאר אונז אויך געמאכט א באשטימטער זמן.

און עס איז נישט געווען אזוי גלאטיג. מיר האבן ערשטהאנטיג מיטגעהאלטן בלויז א האלבע שעה פון די פארנומענע סדר היום, ווען אונזער שמועס איז כסדר איבערגעהאקט געווארן מיט טעלעפאנישע געשפרעכן, דא דורך א מנהל, דא רופט א מנהלת, דא רופט א פירמע, אדער געוויסע איינגעשטעלטע, און אלעס ווערט מסודר שנעל, פראפעסיאנאל און פערפעקט. עס איז ממש א כבוד פאר אונזערע מוסדות צו האבן אזא אדמיניסטראטאר אין איר שפיץ.

אצינד, לאמיר צוגיין צום שמועס:



## וואס איז דער פליכט פון אן אדמיניסטראטער?

**ס'איז נישט געבונדן צו איין פליכט, נאר עס פארמאגט אין זיך**

צענדליגע פליכטן, וואס אלעס פאלט ארויף אויף דעם אדמיניסטראטאר. יעדן טאג דארף מען מאכן באשלוסן, להאב נעכטן געהאט א זיצונג מיט אדוואקאטן איבער פארשידענע זאכן וואס מען פארהאנדלט מיט דעם ווילעזש, מיר דארפן אריינקוקן אין אלע געריכט אנגעלעגנהייטן, מיר דארפן זיכער מאכן אין די פארשריט און אנטוויקלונג פון אונזערע בנינים, מיר האנדלען מיט די סאציאלע און סקול דיסטריקט סערוויסעס, און פארשטייט זיך אז מען האנדלט טאג טעגליך מיט די עלטערן און מיט די הנהלה. יעדע פאר מינוט טוט מען עפעס אנדערש, און טויזענט זאכן דארפן ווערן ערלעדיגט יעדע וואך...

די פינאנציעלע לאסט איז א פרשה פאר זיך. עס לויפט יעדע צוויי וואכן א פעיראל וואס איז ארום 410,000 דאלער א חודש! מען מוטשעט זיך זייער שטארק צו שאפן דאס געלט, א חוץ אלע אנדערע אומגעהוירע הוצאות א שיין חלק קומט פון די שר'ן לימוד וואס עלטערן וועלכע פארשטייען די נחיצות הענין צאלן דעם מינימאלע שכ"ל, און דעם איבעריגן לאך איז אן אפקומעניש יעדן חודש פון דאסניי, פון צייט צו צייט דארף מען בארגן געלט און זיכער מאכן אז עס האט דעקונג. דאס איז זיכער אז אויב וואלט יעדער איינער געגעבן תיכף די שר' לימוד, וואלטן מיר געהאט פיל א גרינגערן פעלד אין דעם הינזיכט.

די וואס פארנאכלעסיגן די שכ"ל זענען גורם אז מיר דארפן ביי יעדע פעיראל ארום לויפן שאפן הלוואות צו קענען אויסצאלן די איינגעשטעלטע אין צייט און ווי פארשטענדליך קען עס נאר צושטאנד קומען מיט די ענערגישע כוחות פון דער געטרייער מנהל המוסדות וואס איז ב"ה אליינס פארנומען מיט זיינע אייגענע פארצווייגטע געשעפטן און מיר זענען געצוואונגען איהם ארויסצושלעפן פון זיין פריוואטע געשעפטן און זיך אפגעבן מיטן דעקן דעם באנק אז די טשעקס וואס מיר שרייבן אויס זאל האבן דעקונג און נישט מאכן קיין בואו בשלום היל"ת.

## וויאזוי בערך זעט אויס א טאג אין אדמיניסטראציע בירא?

**ווי ערווענט איז עס יעדן טאג אנדערש. לאמיר אנכאפן נעכטן... כ'זעץ מיר נאר אוועק אינדערפרי, באלד קלאפט מען מיר אויפן טיר. דער**

געטרייער און איבערגעגעבענער מענדעזשער מו"ה חיים

אליעזר ניימאן הי"ו איז דא און ער דארף וויסן פארשידענע זאכן וואס דארפן ערלעדיגט ווערן. ווען ער ענדיגט האבן מיר דעם ענערגישער באס מענדעזשער מוה"ר נחמן לייפער הי"ו, ס'איז געווען פראבלעם כ'ן וכו', און מען דארף עס דיסקוסירן, כדי צו קומען צום באשלוס ווי אזוי דער פראבלעם זאל פארמיטן ווערן און מער נישט שטערן די ארבעט.

מיין קאווע הייבט אן צו קאלט ווערן, דער באס מענדעזשער גייט ארויס און איך עפן שוין דעם דעקל, אבער קנאק קנאק! איינער איז ביים טיר... הרב ליפא בראך פון די שר' לימוד קאמיטע דארף איבערגיין די ליסטע, געוויסע עלטערן ווארטן אויף תשובה, און מיר ערווארטן תשובה פון געוויסע עלטערן... און ווען ער פארלאזט די ביורא, בלייבט די קאווע נאך אלץ באזייטיגט, ווייל יעצט קומט די סעקרעטאר אריין איבערקוקן אפאר טשעקס דאקומענטן אא"וו...

ווען פארטיג, די קאווע ווערט אויסגעטרינקען ענדליך מיט א דריי שעה שפעטער, דארף מען לויפן אין באנק ווייל אט אט גייט די פעיראל ארויס, און מען דארף זיכער מאכן אז עס האט דעקונג. עטליכע טשעקס פון קאנטעס ווערן צוזאמען געשלעפט, און פארשטייט זיך אז דא קומט ווידער אריין אין בילד דער העלדישער גענעראל מוה"ר שמואל זאנוויל הי"ו און שארט ארויף די ארבעל צו פארזיכערן אז די באן פארט אויף די ריכטיגע רעלסן אז עס זאל ח"ו נישט פאסירן א פארשפעטיגונג מיט די שכירות פאר די כלי קודש זעענדיג אין דעם די שליסל פון די הצלחה פון אונזערע טייערע קינדער אז זייערע מחנכים זאלן האבן א רואיגן קאפ זיך צו קענען אפגעבן מיט יעדעס קינד באזונדער אויפן העכסטן און שענסטן אופן, אזוי ווי עס האט זיך ארויסגעשטעלט די פארגאנגענע זעקס יאר

מיט גרויס סייעתא דשמיא אז עס איז קיינמאל נישט געשפעטיגט געווארן די שכירות פאר אלע איינגעשטעלטע און ווענדערס אא"וו, וואס דערפאר באקומען אונז נאכאנאנדע רופן פון די העכסטע אויסגערופנסטע מחנכים און מחנכות וואס פרעגן זיך נאך אויף אפגענע פאזיציעס. און מו"ה שמואל זאנוויל ווארפט זיך אריין בלב ובנפש צו



דינער תשע"ח  
העל"ט

שאפן די אסטראנאמישע סכומים וואס פעלט זיך נאך אויס און ב"ה אז ער איז געבענטש מיט א ספעציעלע חן און טראסט בעיני הבריות וואס שענקן איהם בחפץ לב וואס ער פארלאנגט וויסנדיג אז זיין ווארט איז גאראנטירט, און מען לויפט פארסאפעטערהייט צום באנק בעפאר זיי שליסן שוין.... אזוי גייט אדורך דער טאג מיט א זיצונג נאכמיטאג מיט עטליכע אדוואקטן. און אנקומענדיג אהיים אויסגעשעפט נעמט זיך דער טעלעפאן ווידער זינגען און קלינגען, מיט אלערליי זאכן וועלכע דארפן ערלעדיגט ווערן.....

איז געווען מיט די אימיניזאציע רעקארדס וואס מיר האבן געהאט מיט די געזונטהייט דעפארטמענט, איבער די וואקסינען. יעדער ווייסט אז עס איז דא א מיזעלס אויסברוך און די רעגירונג האט גאר שארף אדרעסירט די נושא, נאר צו האלטן וואקסינירטע קינדער, אזוי ווייט אז זיי האבן אונז געצוואונגען און געדראעט מיטן שארפטן צו גענצליך פארשליסן די גאנצע מוסד היל"ת, זעענדיג אז די העלט דעפארטמענט זענען אנטשלאסן צו נעמען די שטרענגסטע מיטלען וועלנדיג דערמיט אויספירן זייער פארלאנג, האבן מיר זיך געטראפן אין געבונדענע הענט און ווי פארשטענדליך איז עס געטוען געווארן מיט זייער א שווער הארץ.

מצידי האב איך מיט די גאנצע אפיס אריינגעלייגט גאנצע'טע טעג און נעכט בלי גוזמא, צו פארטיידיגן אונזער מוסדות פאר די שטאטישע טאטע'ס. איך האב זיי אויפגעוויזן אז 95 פראצענט קינדער זענען שוין אימינירט, דערפאר זאל מען זיך נישט באגיין שארף מיט די קליינע פינף פראצענט. זיי האבן עס פארשטענדליך נאכגעקוקט אויף א געוויסער געזונטהייט אינפארמאציע ארכיוו, אבער וויבאלד דאקטורים לייגן נישט באלד ארויף אלע אינפארמאציע, האט עס נישט געשטימט מיט אונזערע נומערן וואס אונז האב זיי געגעבן.

איך בין דורך נאמען ביי נאמען, געברענגט די דאקומענטן פון יעדעס קינד וואס איז איינגעגעבן געווארן ביים איינשרייבן, און געשאפט פאר יעדעם זיין אקוראטע רעקארד'ס פון דעם דאקטער וואס האט אים וואקסנירט, יעדע נאמען האט מען באזונדער געדארפט שיקן פאר די

**ס** 'איז א גרויסע פראבלעם, מיר האבן מאמענטאל נישט קיין פלאץ. ווען מיר האבן געעפנט אונזערע מוסדות האט מען נישט געקלערט

אז עס וועט אזוי שנעל וואקסן און אויס-וואקסן. מ'האט זיך געראכטן אז היינט צוטאגס וועלן מיר האבן צווישן דריי ביז פיר הונדערט קינדער מאקסימום, אבער למעשה האט זיך ב"ה ארויסגעשטעלט אז מיר פארמאגן היינט נאנט צו צוועלעף הונדערט קינדער כ"י, און מען האט זיי נישט וואו צו פלאצירן. א דאנק דעם איז אונז אויסטערליש שווער צו שפעקולירן די פליץ פון אפליקאציעס וועלכע פליסן כסדר ארויס פונעם פאקס מאשין אין אפיס אומאויפהערליך..

ביז יעצט האבן מיר געהאט א שווערן פעלד מיט די אלטע אנטיסימיטישע ווילעדזש באאמטע וועלכע זענען שטארק נישט געווען גינסטיג צו אונזערע געמיינדעס, מען האט זיך געצוואונגענערהייט געטראפן אין געריכט און פרובירט צו באקעמפן יעדע פראבלעם, אבער ס'האט געקאסט אסאך געלט, כוחות און שעות. ב"ה אז מען האט אצינד א מער-פריינדליכע ווילעדזש, וועלכער איז פערזענליך אראפגעקומען זען אונזערע געביידעס, און מיר פלאנירן בעז"ה צו באנייען די קאמפלעקסן וואס וועלן לינדערן אביסל די גרויסע פלאץ קריזיס אינערהאלב מוסדותינו הק'. יעדער האלט מיט אונזערע פלענער, מ'מאכט נישט קיין גרויסע סוד דערפון... מיר האפן בעז"ה צו קענען בקרוב באנייען די פראפערטי אין טשערי לעין, און דערמיט קענען אביסל אפ-אטעמען.

**וואס וועט זיין מיט די פלאץ-מאנגל פראבלעם?**



מנהל המוסדות גיט איבער באריכט ביי איינע פון די קלענערע מסיבות כהכנה לדינער הבעל"ט

**ה** מ... יעדע זאך שווער. איינע פון די שווערע זאכן וואס מיר זענען נארוואס אריבער

**וואס איז געווען 'די' שווערסטע ארבעט וואס איר האט געהאט אלס אדמיניסטראטער?**

געזונטהייט דעפארטמענט מיט באווייז, און זיי האבן אלעס איבערגעקוקט. עס האט מיר גענומען א לאנגע וויילע צו אויפווייזן אלע אינפארמאציע, און פאר זיי נאך א שטיק צייט צו אלעס נאכגיין, און דא האבן זיי באשטעטיגט אז עס שטימט, און אקצעפטירט מיין בקשה.

דער עולם האט נישט די מינדעסטע השגה וויפיל כוחות מיה און פלאג עס איז אריינגעלייגט געווארן אז די רעגירונג

זאל אראפנעמען די פארבאט און די טייערע תלמידים  
ותלמידות זאלן קענען ווייטער שטייגן אומגעשטערט....

אין מזרזין אלא למזרזין, ביטע טוט אייער חלק מיט  
הארץ און געפיל, כדי מיר זאלן קענען טוען אונזער'ס  
ווייטער מיט א רואיגקייט און הרחבת הדעת, לטובת כולנו.

## זענען דא געוויסע זאכן וואס האבן זיך געטוישט דורכאויס די יארן?

מיר לויפן  
מ'יט  
דעם גאלאפ  
פון די יארן  
ב"ה. עס ווערט  
אריינגעלייגט  
גאר אסאך

כוחות צו אהערשטעלן א גרינגע, געשמאקע און  
פראפעסיאנאלע אופן פאר עלטערן צו קענען צאלן  
לייכטערהייט די שכל לימוד און קיין טירחא דגופא. מיר  
האבן געמאכט אן אויטאמאטישער סיסטעם וואו מ'קען  
באצאלן שכל לימוד טעלעפאניש פיר און צוואנציג שעה א  
טאג לויט יעדעמ'ס באקוועמליכקייט,

אויך איז באזונדער צוגעשטעלט געווארן א טרעקינג  
סיסטעם פאר עלטערן צו קענען נאכקוקן וואו די  
באס מיט זייער קינד געפינט זיך קומענדיג לערנען און  
אהיימקומענדיג. דאס אלעס פארגרינגערט סיי פאר די  
הנהלה און סיי פאר די עלטערן. מיר פרובירן צו זיין די  
פראקטישסטע וואס מעגליך, מיר קומען אנטקעגן די  
עלטערן מיט סיי וואס מעגליך בעזרת השי"ת.

## וועלכער מעסעדזש האט דער אדמיניסטראטער פאר די חשוב'ע עלטערן?

מיר טוען  
מ'אלעס  
וואס מעגליך פאר  
די עלטערן און  
פאר די קינדער,  
הן ברוחניות והן  
בגשמיות, אז עס  
זאל זיין א שלימות  
דאס מערסטע  
וואס א בשר ודם

קען אהערשטעלן בסייעתא דשמיא. אבער די עלטערן  
דארפן געדענקען אז זיי זענען גלייכע שותפים. מיר האבן  
גאר א גרויסע בודזשעט וואס איז זייער שווער צו דעקן.

ווען עלטערן באצאלן צייטליך די שכל לימוד און ווייזן  
אז זיי שטעלן אהער זייער חלק השותפות, גיבט אונז  
דאס מאטיוואציע און כח צו קענען ווייטער אנגיין מיט  
די אומגעהויערע שווערע ארבעט פון אונזער זייט, עס  
ברענגט א ווינט פון פאזיטיווקייט און הייבט די מאראל,  
דער טאג גייט אנדערש, און דאס אפגעקטירט לטובה  
דעם גאנצן שטאב, עווענטועל וועט דאס אנקומען ביז צו  
אייערע קינדער.

## איך באמערק דא דעם יונגערמאן וואס ברענגט אריין דא באקסעס וואס איז נארוואס דעליווערט געווארן ווער איז דאס?

דאס איז א  
באשיידענער  
עסקן נמרץ  
לטובת המוסדות  
שלא ע"מ לקבל  
פרס און קיין שום  
אויפמערקזאמקייט  
מוה"ר מיכל  
פריעדמאן הי"ו  
וואס ער געט זיך  
אפ מיטן איינקויפן  
סופליינס וכדו'  
פאר די אפיס און  
איינגעשטעלטע וכו'  
פאר די ביליגסטע

פרייזן וועלכע איז נאר פארהאן אויף די מארקעט זייענדיג  
געשאנקען מיט א ספעציעלע חוש צו איינהאנדלען די  
בעסטע קוואליטעט פאר די ביליגסטע פרייזן, וואס זיין  
עסקנות האט שוין געשפארט פאר די מוסדות הונדערטער  
טויזענטער דאלער, ווי אויך האט ר' מיכל איינגעשטעלט  
א נאבאלע סיסטעם אז אלע איינגעשטעלטע געבן איבער  
זייערע פארלאנגען פאר זייערע מנהלים און מנהלות און  
איינמאל א חודש קויפט מען איין אלע געברויכן אויף א  
גרעסערע קוואנטום וואס דערמיט שפארט מען זיך איין  
שווערע געלטער, ישלם ה' שכרו ותהי משכורתו שלמה  
מעם ה'.

## ווי אזוי איז מען מסדר אזא ריזיגע פעיראל ?

אויף דעם  
פארמאגט  
די מוסדות אין  
אפיס א גאר  
טאלאנטפולער  
און מסודר'דיגע  
יונגערמאן

האברך החשוב מוה"ר פישל פריינד הי"ו וועלכע איז מקדיש  
צענדליגע שעה'ן בלויז פאר די פעיראל אפטיילונג זיכער  
צו מאכן אז יעדער איינער באקומט זיין ערליך פארדינטע  
געהאלט מיט א שטארקע פונקטליכקייט, ר' פישל איז  
טאקע דער פאסיגער פערזאן וואס פארשטייט ריכטיג  
דעם דין פרוטה כדין מאה און טוט פארפיגן אויף די פעיראל  
אפעראציע מיט א זעלטענע נאמנות וישרות צו יעדענס  
צופרידנהייט !

להגדיל תודה ולהאדירה

איין  
חדד  
לאריוו!



טרא

ברענגט א  
נענטערן בליק  
אין די "באס-  
פענסטערס"

## דער געטרייער טראנספארטאציע מענדזשער מוה"ר נחמן לייפער הי"ו

געווען איז עס געווען מיט עטליכע וואכן צוריק, ווען דער שורות-שרייבער איז אנגעקומען צום גרויסן קאמפלעקס פון די הייליגע מוסדות אויף טשערי לעין, ורגלי מוליכות אותי צום אפיס-קאמפלעקס פון די מוסדות, וועלענדיג אביסל מיטהאלטן פונדערנאנט מהנעשה ונשמע בין כותלי המוסדות.

אונזער ערשטע סטאנציע איז דאס מאָל געווען אין ביוראָ פון די טראַנספּאָרטאַציע אָפּטיילונג, וואו מיר האָבן געטראָפּן א פנים חדשות וועמען עס איז נאָכנישט אויסגעקומען צו טרעפן פאַראַיאָר. דאָס איז דער געטרייער טראַנספּאָרטאַציע מענדזשער, האברך החשוב מוה"ר נחמן לייפער הי"ו, וועלכער איז דאָן געווען העכסט פאַרטיפּט אין די אַרבעט, אַזש עטליכע מינוט זענען מיר געשטאַנען פון די זייט, און צוגעקוקט ווי ער אַרבעט מיט פלייס און ענערגיע, אָן דעם וואָס ער זאָל אפילו באַמערקן אַז איינער איז אַריינגעקומען אים שטערן פון די אַרבעט...

שטייענדיג דאָרט, הערן מיר פון אונזער באַגלייטער, וועלכער רוימט אונז אַריין אין די אויערן, אַז איך זאָל וויסן פון וועמען עס רעדט זיך. ער זאָגט אונז אַז זינט ר' נחמן הי"ו איז אַריינגענומען אין אַמט מיט עטליכע חדשים פריער, איז ממש ריכטיג פנים חדשות באו לכאן. די גאַנצע אָפּטיילונג פון טראַנספּאָרטאַציע האָט באַקומען א פרישן אויסזען, עלטערן זענען צופרידן, און ס'הערשט א שטאַרק פאַזיטיווע שטימונג ביים ציבור, מיטצוהאַלטן ווי דער אָפּטיילונג ווערט אַלץ בעסער און בעסער.

"גלייב מיר, איך ווייס וואָס איך רעדט - זאָגט מיר מיין חשובער באַגלייטער - איך דריי מיך צווישן ציבור, איך הער אַלץ אויף וואָס דער עולם רעדט זיך אָפּ, צוגלייך מיט דעם פון וואָס דער עולם האָט הנאה... פון טראַנספּאָרטאַציע הערט מען לעצטענס צוריק זייער גוטע גריסן, יעדער ווערט אויפגענומען מיט רעספעקט, יעדע קאָל ווערט צוריק-געענטפערט מיט כבוד, אַלעס זינט ר' נחמן איז אַריינגעקומען."

איז לאַמיר פרובירן צו הערן פון ר' נחמן אַליינס וואָס ער האָט צו זאָגן אויף די טראַנספּאָרטאַציע אָפּטיילונג. צופיל צייט ווילן מיר אים נישט שטערן פון זיין אַרבעט. אָבער דאך, עפעס דאַרף מען דאָך דערציילן פאר די עלטערן אויך, צו וויסן וואָס די אָפּטיילונג שטעלט מיט זיך פאר.

# אנספארטאציע

איז אַלזאָ, מיר הייבן אן. אָבער איידער דעם, א קורצע הקדמה'לע.

אַריינקומענדיג טרעפן מיר ווי ר' נחמן איז פאַרטיפט אויפ'ן סקרין פון זיין קאָמפּיוטער. ער קוקט נאָך שוואַרצע פינטלעך ווי זיי רירן זיך און באַוועגן זיך... וואָס איז דאָס? פרעגן מיר די ערשטע פראַגע, און ר' נחמן דערציילט אונז איבער דעם שפּאַגל נייעם טרעקינג-סיסטעם, וואָס איז באַנייט געוואָרן מיט א צייט פריער. ס'האָט געצויגן אונזער ניגער, און ער האָט אונז דערציילט פאַרשידענע אינטערעסאַנטע פרטים אַרום דעם.

## וואָס זענען די מעלות מיט דעם נייעם סיסטעם?

ר' נחמן: מ'דאַרף נישט צוריקגיין אַזוי לאַנג, ס'איז די רעדע פון קנאַפע פיר-פינף חדשים צוריק, וואָס ווען מען איז אַריינגעקומען דאָ אין די טראַנספּאָרטאַציע אָפּיס פון די מוסדות, האָט מען געטראָפן א שטאַב מיט אָפּיס-אַרבעטער, וואָס לכה"פּ צוויי פון זיי זענען געווען געשטעלט בלויז אויף אויפצוהייבן טעלעפאנס, צו ענטפערן פראַגעס פון די עלטערן.

אין די ערשטע וואָכן וואָס איך בין דאָ געווען, האָב איך ביים אַריינקומען אין אָפּיס שוין געקענט האָבן א הונדערט אומגעענטפערטע קאָלס פון עלטערן וואָס האָבן שוין ביז דעמאָלט געהאַט אַריינגערופן.

## וואָס זענען געווען די קאָלס?

ר' נחמן: רוב דערפון, אויב נישט אַלע, זענען - ווי פאַרשטענדליך - געווען, פשוט אַנצופרעגן, וואו איז מיין קינד'ס באָס. ס'איז שוין געווען, ס'איז נאָכנישט געווען, ווילאָנג וועט געדויערט אַז עס זאָל נאָך אַנקומען, און נאָך פאַרשידענע פראַגעס, וואָס אויף רוב פון זיי האָב איך ניטאַמאָל געקענט געבן קיין געהעריגן ענטפער, ווייל איך אַליינס האָב אויך נישט געוואוסט. לכה"א געקענט טון איין זאך, זיך פאַרבינדן מיטן דרייווער פערזענליך, אים צו פרעגן, ביזט שוין געווען דאָרט, און ווען קומסטו אן אַהין.

און לאָמיר זיין אויפריכטיג. די פראַגע אויב ער איז שוין געווען דאָרט, דאָס האָט ער מיר זיכער געקענט ענטפערן. אָבער די צווייטע סאָרט פראַגע, ווען ער וועט אַנקומען אַהין, אויף דעם האָב איך קיינמאָל נישט געקענט האָבן דעם ריכטיגן תירוץ. נאָכדעם וואָס דאָ קומט אַריין דער פאַקטאָר פון טראַפיק, וואָס דאָס איז זאָכן וואָס מען קען קיינמאָל אין קיין פאַל נישט אויסרעכענען פון פאַראויס.

צוליב קאנסטראקשן אויף די גאַסן אָדער אַנדערע טראַפיק פראַבלעמען מיט וואָס אונזער שטאט איז ב"ה געבענטשט, קען מען נישט אַלץ זיין אויסגערעכענט אַז יעדע באָס זאָל זיין ממש גאָר פונקטליך אין צייט, און דעריבער מאַכט זיך אָפט אַז עלטערן דאַרפן אַריינרופן פרעגן אויב די באָס וועט זיין אין צייט, און אויב נישט, ווען יאָ וכדומה.

## און וואָס איז היינט אַנדערש?

ר' נחמן: אַה, מ'זעט אַז דו וואוינסט נישט אין מאָנסי... די עלטערן פון אונזערע תלמידים פרעגן נישט אַזעלכע פראַגעס. ב"ה מ'האָט איינגעשטעלט דעם גאָר געניטן "טרעקינג סיסטעם" וואָס נישט איך און נישט די עלטערן האָבן גענוג ווערטער אַרויסצוברענגען זייער התפעלות פון דעם נייעם סיסטעם.

אדרבה, כאָפּ א בליק דאָ, קענסט זען פונקטליך יעדע באָס ווען ער איז אַריסגעפאַרן, וואו ער איז איצט, און ווען בערך ער וועט אַנקומען צו די קומענדיגע סטאַפּ, סיי ביים אויפגעמען די קינדער, און סיי ביים אַראַפלייגן.

## הייסט אַז די מעלה איז, אז ווען איינער רופט אַריין פרעגן וואו עס איז דער באָס פון זיין קינד, דאַרפסטו נישט פערזענליך פרעגן דעם דרייווער וואו ער געפונט זיך. דו האסט שוין אַלעס אויפ'ן קאָמפּיוטער?

ר' נחמן: נע, דאָס איז דער קליינער טייל פון די מעלות פון דעם סיסטעם. דער עיקר מעלה איז, אַז מ'דאַרף קיינעם בכלל

נישט ענטפערן. מ'רופט אריין צום צענטראלן נומער פון דעם סיסטעם, און דער סיסטעם זאגט דיר שוין פון זיך אליינס, וואו דער באַס איז, וויפיל מינוט ווייט ס'איז נאָך פון דיין הויז, אָדער גאָר שוין אַוועק פון דיין הויז.

## און וואָס איז געווען איידער דער נייער סיסטעם?

ר' נחמן: ווי איך זאָג, קען איך נישט צופיל ענטפערן אויף דעם, ווייל דער נייער סיסטעם איז באלד אַזוי אַלט ווילאנג איך בין שוין דאָ אויף די פּאַזיציע. אָבער דאָס ביסל וואָס איך האָב מיטגעהאַלטן איז געווען, אַז ס'זענען געזעסן צוויי מענטשן וואָס האָבן די גאַנצע צייט געענטפערט טעלפאנען, וואָס 95% דערפון זענען געווען אויף מינדערוויכטיגע זאַכן, וואָס האָט אַוועקגענומען די צייט אַז מ'זאָל נישט קענען געהעריג זיך אָפגעבן מיט די וויכטיגע זאַכן וואָס איז געשטאַנען אויפ'ן סדר היום. כסדר איז מען געווען פאַרנומען מיט אומוויכטיגע טעלפאָן-קאָלס, און די וויכטיגע זאַכן זענען אַריינגעשטופט געוואָרן אינצווישן.

איידער איך גיי ווייטער, מוז איך מיר פאַררעכטן א מינוט. דער אמת איז, אַז מ'קען נישט זאָגן אַז די אַלע טעלפאָן-קאָלס זענען געווען אומוויכטיג. איך פאַרשטיי אַז אינדערפרי אָדער נאָכמיטאָג ווען א מאַמע רופט אַריין פרעגן אויב דער באַס איז שוין געווען צו נישט, קען מען נישט זאָגן אַז ס'איז אומוויכטיג. ס'איז באמת וויכטיג צו וויסן, צו מ'זאָל נאָך יאָ אַרויסגיין וואָרטן אויפ'ן באַס צו נישט. אָבער ווען עס איז די רעדע פון זאכן אינעם אָפּיס, איז דאָ פאַרשידענע אַנדערע וויכטיגע זאַכן וואָס מ'דאַרף מסדר זיין, און דאָס האָט אַוועקגענומען דעם קאַפּ און מוח פון אַנגיין מיט די אַרבעט ווי געהעריג.

היינט איז ב"ה אַנדערש, מיט דעם נייעם סיסטעם גייט אַלעס סיסטעמאַטיש. מ'רופט אַריין, אדער באַקומט מען צוריק א טעקסט, וואו דער באַס האַלט, אָדער הערט מען דאָס אויטאָמאַטיש אויפ'ן טעלפאָן, אַזוי אַז מ'דאַרף נישט צוקומען צו רעדן פערזענליך צו קיינעם, און דער טעלפאָן און אויך די צייט בלייבט פריי פאר די וויכטיגע ענינים.

## לאָמיק פרעגן אויפריכטיג. דער נייער סיסטעם איז אומזיסט?

ענטפער: אומזיסט?... הלוואי. יעדע טעלפאָן וואָס ווערט געענטפערט אויטאָמאַטיש קאָסט א סכום געלט, דאָ האסטו דעם חשבון פון היינט אליינס. ס'איז היינט אַרויס א חשבון פון נאָנט צו צוויי טויזנט קאָלס, וואס חודש'ליך קומט עס אויס אין די טויזנטער דאלערן, וואָס די הנהלה האט צוגעלייגט צום אזוי אויך אנגעשטרענגטן בודזשט פון די טראַנספּאָרטאַציע אָפּטיילונג. אָבער דאָך האט די הנהלה זיך דאָס אונטערגענומען. מ'איז דאָ מיטן ציל אַרויסצוהעלפן פאר די עלטערן, מ'פרובירט דאָך צופרידענצושטעלן די עלטערן, און צוליב דעם האָט מען זיך דאָס אונטערגענומען, אָפּגעזען וויפיל עס קאָסט.

## נו וואָס דען זאָגט מיר מיין באגלייטער אַז דו ענטפערסט יעדן קאָל מיט רעספעקט. אַז עס גייט אויטאָמאַטיש, וואָס דאָרף מען ענטפערן קאָלס?...?

ר' נחמן: קודם יש"כ פאר דעם קאָמפלימענט... אָבער ווי איך האָב געזאָגט, זענען נאָך רוב קאָלס געווען פאר אַזעלכע זאַכן ווי ווען קומט דער באַס אן וכדומה. ס'איז נאָך אַלץ דאָ קאָלס פאַר וויכטיגע זאַכן. דאָ איז א קינד נישט אָנגעקומען אין די ריכטיגע צייט, דאָ האָט מען נישט אָפּגעוואָרט א קינד אין די באשטימטע צייט וואס ווי פארשטענדליך האט מען נישט געקענט אַראָפּלייגן דאָס קינד, וכדומה נאָך פאַרשידענע זאַכן וואָס קען זיך מאַכן.

## עפעס האָט איר געזאָגט אינמיטן, אַז די טראַנספּאָרטאַציע קאָסט זייער אַסאך. ס'קאָסט מער ווי ביי אַנדערע מוסדות?

ר' נחמן: איך ווייס נישט גענוי וויפיל עס קאָסט ביי אַנדערע מוסדות, אָבער איך בין כמעט זיכער אַז יא. לאָמיק געבן א קליינע דוגמא. איך האָב פריער געאַרבעט אין די באַראָ פאַרק'ער מוסדות. דאָרט ווייס איך אַז זייער פּלאַטע באשטייט פון דרייסיג באַסעס, און דער מספר פון תלמידים וואָס זיי פאַרמאָגן איז אפשר פינף מאָל אַזויפיל וויפיל אונזערע מוסדות דאָהי פאַרמאָגן. ווידעראום אונזערע מוסדות פאַרמאָגן א פּלאַטע פון פופצן באַסעס. דאָס הייסט אַז פאַר סאך ווייניגער קינדער, דאָרף מען אויפהאַלטן

פיל א גרעסערן סטעף, און פיל מער באַסעס, וואָס דאָס אַליינס קאָסט אָפּ אַסאַך געלט.

### אויף דעם אַליינס האָב איך צו פרעגן א פראַגעס. אָבער לאַמיר גיין על ראשון ראשון... פאַרוואָס טאַקע דאַרפן די היזיגע מוסדות אַזויפיל באַסעס?

ר' נחמן: דער ענטפער אויף דעם איז זייער פשוט. אונזער שטאט מאַנסי איז זייער גרויס אין שטח. גאָר גרויס. געב א כאַפּ א בליק אויף די מאַפּע פון אונזער שטאט, כ'מין מיט אַלע שטעטלעך אַרום, וועסטו זען, אַז מאַנסי איז היינט גרויס אַריבער 7.5 מיל. דאָס הייסט אַז סתם דורכצופאַרן די שטאָט פון איין עק ביז צו די אַנדערע, אפילו ווען עס איז אינמיטן די נאַכט און די גאַסן זענען ליידג, דאָך געדויערט עס לכה"פּ א האַלבע שעה אויב נישט מער!

### נו, וואָס האָט דאָס צו טון מיט צאָל פון באַסעס וואָס די מוסדות פאַרמאָגן?

ר' נחמן: עס פאַרשטייט זיך אַז דאָס מיינט אויך, אַז דער עולם וואוינט זייער צושפרייט איבער די גאַנצע שטאָט. ביי זייער אַסאַך ראדס איז אויסגעשטעלט אַז די באַסעס דאַרפן פארן א צען פופצן מינוט בלויז אויף אַפּצונעמען איין קינד, און מ'מוז צושטעלן גענוג באַסעס, אַז די קינדער זאָלן נישט דאַרפן זיין אַזוי לאַנג אויפ'ן באַס.

### וויפיל בערך איז די צייט וואָס א קינד געפונט זיך אויפ'ן באַס?

ר' נחמן: ס'איז נישט דאָ קיין באַשטימטע צייט, ווייל יעדעס קינד איז אַנדערש. די ראטס זענען דאָך אַזוי אויסגעשטעלט אַז ווען מ'קומט אין חדר, זאָל דער באַס אָנהייבן ביים ווייטסטן סטאָפּ, אַזוי קומען אַלס אויס אַז די קינדער וואָס וואוינען ווייטער זענען לענגער אויפ'ן באַס ווי די וואָס וואוינען נענטער צום חדר

אַדער סקול. אָבער דאָך לייגט מען א גרויס געוויכט אַז די קינדער זאָלן נישט זיין צולאַנג אויפ'ן באַס. די מערסטע צייט וואָס א קינד איז אויפ'ן באַס, איז לכל היותר א דרייפערטל שעה פער-טריפ. וויפיל איך ווייס ביי אַנדערע מוסדות, דאָהי און אין אַנדערע פלעצער, איז דאָס די זעלבע צייט, אויב נישט ווייניגער, ווי ביי אַנדערע מוסדות, דאָהי און אין אַנדערע פלעצער.

דאָס איז אגב, א זאך וואָס עלטערן דאַרפן עס צו קענטעניס נעמען. ס'איז דאָ מאַמעס למשל וואָס רעדן זיך אָפּ אַז די קינדער קומען אַהיים צו פרי...

### וואָס הייסט, נישט אַלע קינדער פון יעדן עלטער גייען אַהיים אין די זעלבע צייט?

ר' נחמן: יא, דאָס וואָס איך בין מסביר, אַז ביי איין פלאַך קומט דער באַס אן פריער, און ביי אן אַנדערע סטאָפּ קומט עס אן היבש שפעטער. די מאַמעס רעדן דאָך צווישן זיך, און מ'הערט ווען דער באַס קומט אן דאָרט, און מאַמעס וואָלטן נאָך געקענט באַשטיין צו האָבן די האַלבע שעה פאר זיך. ובפרט מאַמעס וואָס גייען נאָך אַרויס אַרבעטן, וואָס אויב די קינדער קומען אָן צו פרי, דאַרף מען זיך אַהיימיאָגן פון די אַרבעט, און זיי וואָלטן ענדערש געקענט באַשטיין אַז ביי זיי זאָל די באַס אויך אָנקומען שפעטער. אָבער עס פאַרשטייט זיך אַז דאָס איז עכ"פּ דאָס איז א זאך וואָס מ'קען נישט צושטעלן קאָסטום-מעיד פאר יעדן לויט זיין באַקוועמליכקייט. דער באַס מוז פאַרן מיט א סדר, אַזוי צו קענען אָנקומען צו יעדן באַצייטענס.

### וואָס מיינסטו צו דרוקן מיט דעם, אַז "לכה"פּ ביי דעם קען מען נישט". איז דאָ זאָבן וואָס מ'שטעלט יאָ צו קאָסטום-מעיד פאר יעדן?

ר' נחמן: זיכער. איך וואָלט געזאָגט אַז די גאַנצע טראַנספּאָרטאַציע סיסטעם איז אויסגעשטעלט אַז עס זאָל זיין צוגעשטעלט ווי פּריוואַטע סערוויס פאר יעדן. איך גלייב אַז נישט איך און נישט איר האָט איבעריג צייט צו זיצן דאָ אין אונזער אָפיס אַליינס א פאר שעה. אָבער איך וואָלט פון דעם אַליינס געקענט

רעדן און דערציילן אן א שיעור, וויפיל מ'גייט אלץ ארויס פון וועג, און וויפיל מ'לייגט צו קאפ און מח צו פארזיכערן אז יעדעס קינד באקומט פערזענליכע סערוויס.

איך וואלט געזאגט נאך מער. אדרבה, יעדער ווייסט אז ס'איז דא אזא זאך ווי פאבליק טראנספארטאציע וואס ווערט צוגעשטעלט דורך די שטאט. מ'הערט אסאך מאל פון עלטערן וואס שלאגן פאר אז אפשר זאל מען גאר נוצן זייערע באסעס. איך וואלט אבער קיינעם נישט געראטן דאס אויסצופובירן. זייער טראנספארטאציע גייט מיט א גוישע פונקטליכקייט... די באסעס פארן דורך ביי עטליכע צענטראלע גאסן, ווער עס קומט ביז אהין, האט טראנספארטאציע, און ווער נישט זאל וואקן... ס'איז אן קיין שום געפיל און אן קיין שום חשבון. זיי האבן אפשר אויך א טרעקינג סיסטעם, אבער דאס איז נאך אויף צו קאנטראלירן די דרייווערס. אבער מ'קען זיי בכלל נישט פרעגן וואו א באס איז, ווען עס וועט אַנקומען וכדומה, ווייל יעדעס קינד איז ביי זיי נישט מער ווי א נומער. אַרױפגעקומען אויפ'ן באס, געפארן ווייטער, און צוריק אַראָפּ ערגעץ-ווייטעכוואו. ביי אונז איז נישט דא אזא זאך. יעדעס קינד איז כמעט א בן יחיד פאר וועמען מ'שטעלט צו א פריוואטע קאר סערוויס ביים קומען און ביים גיין. יעדע ריר פון א באס איז פונקטליך אויסגעריכענט, ס'זאל פארן אזוי, זיך דרייען דאָרט, צוריקקומען אָהער, אַלעס נאָר צו פאַרזיכערן אַז מ'קומט אָן צו יעדעס קינד פערזענליך אים אַפצונעמען און צוריק אָהיימפירן.

איך וואלט געזאגט, אַז ממש רוב הוצאות פון די טראנספארטאציע איז אויף דעם, זיכער צו מאכן אַז די עלטערן און קינדער צוגלייך זענען צופרידן אויף טריט און שריט.

## איך נעם אַרויס פון דיינע ווערטער אַז דאָס אַליינס, זיך צוצושטעלן צו יעדן איז נישט קיין ביליגע מעשה. ריכטיג?

ר' נחמן: שוין איינמאל ריכטיג. גוט, איך זאג נישט אַז מ'שטעלט צו א פריוואטע באס פאר יעדן. אבער מ'שטעלט יא צו פריוואטע סערוויס פאר יעדן. דאָס הייסט אַז די באסעס זענען אַזוי אויסגעשטעלט אַז מ'פאַרט צומאָל לאַנגע שטרעקעס נאָר אויף אַנצוקומען צו איין קינד, דאָס הייסט אַז נישט אַלע באַסעס זענען ממש גענצליך איבערגעפולט, ווייל מ'וויל דאָך נישט אַז די קינדער זאלן זיין מער ווי לכל היותר א דרייפערטל שעה אויפ'ן

וועג, און צוליב דעם האט מען מער באסעס אויפ'ן ראָד, בעיקר אַז יעדער זאָל באַקומען זיין פערזענליכע סערוויס.

צוליב דעם אַליינס האט מען לעצטענס צוגעלייגט נאָך באַסעס. למשל, אַמאָל פלעגט זיין ביי דעם טריפ פון 6:10 פיר באַסעס. לעצטענס האט מען צוגעלייגט א באַס, טיילווייז צוליב דעם וואָס עס זענען צוגעקומען נאָך קינדער. אַבער בעיקר צוליב דעם וואָס די באַסעס האָבן געדאַרפט פארן צו לאַנג, און די קינדער זענען געווען צו לאַנג אויפ'ן באַס. האט מען מסדר געווען א פרישן ראָט, אַזוי אַז די קינדער זאָלן נישט דאַרפן זיין צולאַנג אויפ'ן באַס.

דאָס זעלבע האט מען געטון ביי אַלע אַנדערע ראטס, וואָס די באַסעס זענען איצט אַביסל ליידיגער, אַזוי אַז דער צייט אַפּשניט וואָס א קינד איז אויפ'ן באַס ווערט געהאַלטן צו א מינימום, ווי איך האָב פריער געזאָגט.

אגב, האָב איך צוריקגעהערט פון מנהלים וואָס האָבן דאָס שטאַרק אויסגעלויבט, נישט נאָר צוליב דעם אַז די קינדער דאַרפן נישט זיין צולאַנג אויפ'ן באַס, נאָר אויך צוליב דעם וואָס עס איז פיל זיכערער פאר די קינדער. ווילאַנג די באַסעס פלעגן זיין איבערגעפולט, האָבן די קינדער זיך אַלץ געיאָגט ביים אַרויסגיין פון חדר. מ'האַט מורא געהאַט אַז מ'וועט נישט טרעפן קיין פּלאַץ אויפ'ן באַס, און מ'איז געלאָפן מיט אן אימפּעט כאַפּן א זיץ. איצט אַז די באַסעס זענען נישט אַזוי איבערגעפולט, דאַרף מען זיך נישט אַזוי יאָגן. אוודאי, קינדער זענען קינדער, און דער נאַטור טרייבט זיי זיך צו יאָגן... אַבער דאָך איז עס איז אינו דומה, און עס געט אַסאך צו צום זיכערהייט פון די קינדער ביים אַרױפגיין אויפ'ן באַס.

## גוט, אַבער עפעס האסטו פריער גערעדט פון שטאַמישע טראַנספארטאציע. נאָך אַלעם אַבער, צאָלט דאָך די שטאַט א חלק פון די טראַנספארטאציע. נישט אַזוי?

ר' נחמן: אויף וועלכן פּלאַנעט לעבסטו דאָ? אוודאי איז דאָ אזאנס אַז די שטאַט צאָלט עפעס אבער ס'איז קליין געלט פאר די טראַנספארטאציע קאסטן.

## קודם וואָס איז מיט די עלטערן? די עלטערן צאָלן דאך אויך טראַנספּאָרטאַציע קאָסטן, און בעיקר פאַרשטיי איך נישט, וואָס קאָסט אַזוי סאַך?

ר' נחמן: די פראַגע איבער דאָס וואָס עלטערן צאָלן, וועל איך אַוועקלייגן אויף צום סוף, אָבער דו פרעגסט וואָס עס קאָסט אַזוי סאַך. קוק אַהער, דו ווייסט וויפיל עס קאָסט אונז פּעיראָל א וואך? יעדע וואָך צאָלט מען פּעיראָל פאר די דרייווערס "דרייסיג טויזנט דאָלאַר". דאָס איז נאָר פאַר די דרייווערס! דאָס אַליינס איז בערך א האַלב מיליאָן דאָלאַר א יאָר, און דאָס איז נאָר פאַר די דרייווערס. און מארגענזש פאר די פופצען באסעס דאס אליין באטרעפט \$19,500 א חודש, דאָס איז אויסער פּעיראָל פאר די אָפּיס-מיטאַרבעטער, אויסער די הוצאות פון גאַז, און אויסער די אויסטערלישע הוצאות פון כסדר'דיגע מענטניענטס און אינספּעקשאָנס.

גאַז אַליינס קאָסט אַפּ אַריבער צוויי הונדערט און צוואַנציג טויזנט דאָלאַר א יאָר, בלויז פאר די גאַז. אויסער די הוצאות פאר די מיטאַרבעטער.

## וואָס הייסט? מ'דאַרף עקסטער צאָלן פאר דעם ערל וואָס לייגט אַריין דעם פאַמפּ?...

ר' נחמן: ניין. אָבער עס פאַרשטייט זיך אַז אַנפּולן א באָס מיט גאַז געדויערט פיל לענגער ווי אַנצופולן א קאַר. עס קען געדויערן בערך א שעה אָדער מער, פון ווען דער באָס פאַרט אַרויס ביז מען קומט צוריק אַנגעפולטערהייט. ס'איז א גאַנצע עבודה וואָס איז נישט פאר אינמיטן טאָג ווען די באָסעס זענען כסדר פאַרנומען. האָט מען דעריבער אויפגענומען א ספּעציעלער איינגעשטעלטער וואָס געט זיך אָפּ מיטן אַנפּולן די באָסעס מיט גאַז. געווענליך טוט ער דאָס אין די פאַרטאָגס שעות, ווען די גאַסן זענען ליידיג, און די גאַז-סטאַנציעס אויך... אַזוי שפּארט מען צייט און אַנגעצויגענקייט פון מורא אַז דער באָס וועט נישט זיין צוריק באַצייטענס. דער איינשטעל גייט ב"ה מיט א שטאַרקן סדר צו יעדענס צופרידענהייט. די באָסעס זענען ב"ה אַלץ גרייט אין צייט, אָבער עס פאַרשטייט זיך אַז דאָס קאָסט עקסטער געלט, צו צאָלן פאר דעם ממונה דערויף.

אויסער דעם האָמיר נאָך איינגעשטעלטע. למשל אין די ווינטער וואָכן האָבן מיר א ספּעציעל-איינגעשטעלטער מיטאַרבעטער וואָס שטייט אויף פאַרטאָגס, אַנצוצינדן די באָסעס נאָך היבש פריער, איידער די באָסעס פארן אַרויס אַזוי אַז ווען די קינדער קומען אַרויף אויפ'ן באָס זאָל עס שוין זיין אַנגעוואַרעמט און באַקוועם.

## וויילאָנג פריער, איידער דער באָס פאַרט אַרויס דאַרף מען אַנצינדן דעם באָס?

ר' נחמן: בערך צווישן א האַלבע שעה און דרייפערטל שעה. די ערשטע באָסעס צינדט מען אן אום 5:00 פאַרטאָגס. אַזוי אַז 6:00 ווען מען הייבט אָן צו מאַכן די ערשטע טריפּס זאָל עס שוין זיין וואַרעם. טאַקע היינט האָט עס פאַסירט. ס'איז געווען בערך 5:00 פאַרטאָגס, ווען דער אנצינדער רופט מיך אן, אַז איין באָס צינד זיך נישט אן. ער קען זיך נישט קיין עצה געבן. מ'האַט געמוזט אַרבעטן שנעל, ווייל מ'דאַרף דאך האָבן אלע באָסעס. מ'האַט גלייך אַריבערגערופן דעם מעכאַניקער, עס האָט אָפּגעקאָסט עקסטערע \$500 אומגערישטע הוצאות... און מ'האַט עס שנעל מסדר געווען, אַזוי אַז ס'איז ב"ה געווען גרייט אין צייט.

## איך וויל נישט פאַרקריכן. אָבער וואָס הייסט אַז מ'האַט אַריבערגערופן דעם מעכאַניקער? וועלכער מעכאַניקער?

ר' נחמן: די מוסדות האַלטן אויף אן אייגענע מעכאַניקער וועלכער באַגלייט אלע באָסעס, ער מענטניענט כסדר די באָסעס, און מאַכט זיכער אַז די באָסעס זענען אַלץ אין בעסטן צושטאַנד, ובפרט טאַקע צוגרייט די באָסעס צו די כסדר'דיגע אינספּעקציעס, און ווען עס פעלט זיך אויס פאַררעכט ער און ער טוט וואָס מען דאַרף.

אגב, אויסער מענטענען די באָסעס, לייגט מען א ספּעציעלן געוויכט אויף דעם, אַז די באָסעס זאלן זיין זויבער, ריין און ציכטיג, וואָס געט צו הרחבת הדעת פאר די קינדער, אַז ווען מען קומט אן אין חדר אָדער אינדערהיים, זאָל מען זיין אין א גוטן מוט, און קענען אַנגיין מיטן טאָג ווי געהעריג.

## ווען רייניגט מען די באַסעס?

ר' נחמן: ס'איז איינגעטיילט אין עטליכע פאזעס. יעדן טאָג מאַכט מען אַלגעמיינע קלינונג. מ'קערט אויס יעדן באַס מיט אַ בעזעם. איינמאָל אַ וואַך וואַשט מען אויך אויס די באַסעס פון אַלע שמוץ, אָבער לכה"פּ איינמאָל אַ חודש פירט מען דורך אַ גאָר גרונטליכע קלינונג. ס'איז דאָ אַ ספעציעלע קאָמפּאָני אויף דעם וואָס קומט אַראָפּ, און רייניגט די באַסעס באַלד שענער ווי דו רייניגסט דיין הויז אויף פּסח... דאָס פעלט זיך ספעציעל אויס אין די ווינטער וואָכן, ווען די גאַסן זענען פול מיט זאַלץ פון די שניי, וואָס דאָס עסט אויף די באַסעס, און כדי אַז די באַסעס זאלן בלייבן אין אַ געהעריגן צושטאַנד, פירט מען דורך אַזעלכע מאָסיווע רייניגונגען.

## איז לאמיר טאָקע צוקומען צו דעם וואָס רעדסט בון מענטינענטס און אינספעקשאַנס, האַסט עפעס געזאָגט אַז עס קאָסט אַסאַך געלט. איך האָב דאך אויך אַן אויטאָ, וויביל קאָסט שוין דען דאָרט אַן אינספעקשאַן? נישט קיין גרויסע זאַכן...

ר' נחמן: אַ קאַר איז אַ קאַר און אַ באַס איז אַ באַס... לויט די רעגולאַציעס דארף יעדע איינציגע באַס דארף דורכגיין אַן אינספעקשאַן צוויי מאל אַ יאָר. די אינספעקשאַן איז נישט אַזוי פשוט. יעדעס מאל עקסטער גייט עס דורך אַ גאָר שטאַרק גרונטליכע אינספעקשאַן, זיכער צו מאַכן אַז דער באַס איז נאָך אין אַ גוטן צושטאַנד, און אַז ס'קומט נאָך אַלע זיכערהייט סטאַנדאַרטן וואָס איז איינגעשטעלט לטובת די קינדער וואָס פאָרן מיט די באַסעס.

די אינספעקציעס זענען זייער גרונטליך, וואָס אַגב, מיט אַ צייט צוריק איז עס נאָר נאָך שווערער געוואָרן. דאָס איז איינגעשטעלט געוואָרן נאָך דעם שוידעליכן לימיזשן עקסידענט, ווען צוואַנציג מענטשן זענען געשטאָרבן ביי איין עקסידענט, האָט די שטאַט אָנגעהויבן איינצופירן שטרענגערע אינספעקציעס ביי אַלע וויקעלס, ובפרט ביי וויקעלס וואָס טראָגן מערערע מענטשן אויפאַמאל, אַריינגערעכענט באַסעס פון קינדער, כדי צו פאַרמיידן ווייטערדיגע טראַגעדיעס ח"ו.

יעדע אַזאַ אינספעקשאַן קאָסט אַפּ אַסאַך אַסאַך געלט. ס'איז קיינמאל נישט אייניג, און עס קומט צומאל צו נאָך הוצאות. אָבער די ווייניגסטע וואָס עס קאָסט אַזאַ אינספעקשאַן איז אומגעפער \$3,500. אַסאַך מאל קאָסט עס מער אויך און אפילו טאָפּעלט אויך. דאָ האַסטו, איך צייג דיר די אינספעקשאַנס פון די באַסעס וואָס זענען געמאַכט געוואָרן אין די לעצטע וואָכן. איינס האָט געקאָסט \$3,891 און די צווייטע \$7,533.

דאָס איז אויסער דעם וואָס פאַר יעדע אינספעקציע מאַכט מען זיכער, אַז דער באַס איז גרייט פאַר דעם אינספעקשאַן. מ'קען דאָך נישט סתם אַזוי נעמען אַ באַס און צוריקבאַקומען אַ רעפּאָרט אַז מ'קען עס נישט נוצן. פאַר דעם מאַכט מען זיכער אַז עס איז אין אַ גוטן צושטאַנד. דערנאָך טראָגט מען דאָס אַריבער צו די אינספעקשאַן וואו עס ווערט אויפגעהאַלטן עטליכע טעג. במשך די צייט גייען די אינספעקטאָרס דורך יעדע איינצעלנע דעטאַל פון דעם באַס, און נאָר נאָכדעם וואָס מען איז זיכער אַז עס קומט נאָך ממש אַלע רעגולאַציעס, דאָן באַקומט מען אַ באַשטעטיגונג אַז אויף די קומענדיגע האַלב יאָר קען מען דאָס ווייטער נוצן.

דאָס איז בנוגע די אינספעקשאַנס, וואָס פון איין זייט איז דאָס געוויס אַ מעלה. אַזוי איז מען בעזעהי"ת פאַרזיכערט אַז די באַסעס זענען אַלע אין אַ גוטן צושטאַנד, פאַר די זיכערהייט פון די קינדער. אָבער פון די אַנדערע זייט קאָסט עס אַפּ איבער'ן יאָר שווערע הונדערטער טויזנטער דאָלאַרן, וואָס גייט אַרויס פון די קאַסע פון די מוסדות.

## און וואָס טוט מען בשעת די באַסעס זענען ביי די אינספעקציעס, דאָן איז נישט דאָ גענוג באַסעס?

ר' נחמן: וועגן דעם איז אַלץ דאָ צוויי דריי באַסעס איבעריג, וועלכע זענען כמעט קיינמאל נישט איבעריג. די באַסעס נוצט מען ווען די איינס אָדער עטליכע באַסעס זענען ביי די אינספעקציעס, און דאָס זעלבע ווען אַ באַס צוברעכט זיך וכדומה. דאָס הייסט אַז די קאַסע פון די מוסדות האָלט עקסטער אויף עטליכע באַסעס, וואָס יעדע באַס פאַר זיך קאָסט אַפּ אַזערות מיט געלט, כדי אַז דער סדר פון טראַנספּאָרטאַציע זאל קיינמאל נישט געשטערט ווערן, און אַז עס זאָל אַלץ זיין גענוג באַסעס פאַר אַלע קינדער צוזאַמען.



FILLED WITH  
*Majesty*

SHOP OUR EXQUI-  
SITE SELECTION OF  
SILVER TO  
ENHANCE YOUR  
YOM TOV TABLE.

**67 LEE AVE**  
**718.387.0445**





# AHAVA MEDICAL

Multi Specialty Group

## WE GOT YOUR HEALTH CARE ALL WRAPPED UP.

Our experienced team of top Manhattan doctors are focused on meeting all your health needs at our prime multi-specialty facility.

- Primary Care
- Urgent Care
- Dental
- Therapy
- Aqua Pool
- Surgical Center
- Psychiatry

Medicaid,  
Medicare &  
All Insurances  
Accepted

Free transportation  
provided



### WILLAMSBURG

**16 Sumner Pl.**  
Brooklyn, NY 11206

(Cor. Flushing Ave/Broadway)

**T: 718.336.9500**

**F: 718.366.9505**

### FLATBUSH

**2555 Nostrand Ave.**  
Brooklyn, NY 11210

(at the corner of ave. L)

**T: 718.951.8800**

**F: 718.951.0846**

### LIBERTY

**25 Carrier St.**  
Liberty, NY 12754

**T: 845.281.7200**

**F: 845.281.7201**

**W: [www.ahavamedical.com](http://www.ahavamedical.com)**  
**E: [info@ahavamedical.com](mailto:info@ahavamedical.com)**

בודזשעט, אין וואָס איך בין נישט אַזוי באַקאַנט.

גוט צו הערן. מ'באַקומט דאָ גאַנץ אן אַנדערן בליק אויף די גאַנצע אָפטיילונג. אַלץ ווען איך האָב געהערט רעדן פון טראַנספּאָרטאַציע האָב איך עס עפעס אָנגעקוקט ווי א זאך וואָס איז מוהיכא תּיח'ל, די מוסדות פירן עס טאַקע אן, אָבער געדעקט איז עס פון זיך אַליינס. איצט הער איך דאָ גאַנץ אַנדערע זאַכן. איך ווייס נישט צו מ'מעג טאַקע לאָזן דעם גאַנצן עול אויף די געטרייע חברי הנהלה...

**שוין אין דעם וועל איך נישט אַריינגיין. אָבער אַז מ'רעדט שוין, אפשר קען איך דיך פרעגן א פראַגע וואָס מ'הערט צוריק פון עלטערן אויף וואָס זיי רעדן זיך אַפ.**

ר' נחמן: אדרבה, לאָמיר הערן.

**ס'איז דאָ אַסאך משפחות וואָס וואוינען אויף פאַרשידענע גאַסן וואו די באַסעס פארן נישט אַריין. ס'איז נישט אַלץ לייכט פאר די עלטערן. איז דאָ עפעס רעגולאַציעס אין וועלכע גאס א באַס פאַרט יא אָדער נישט אַריין?**

ר' נחמן: זיכער איז דאָ רעגולאַציעס. קודם איז די פשוט'ע רעגולאַציע, א גאס וואו מען קען אַריינפאַרן פון איין זייט און אַרויסקומען פון די אַנדערע זייט, פאַרט מען אַלץ אַריין. אפילו ווען דער באַס דארף נאָכדעם סתם זיך צוריק אַרומדרייען פון די אַנדערע זייט וואָס געדויערט נאָך עטליכע מינוט, וועט דער באַס אַריינפאַרן אין די גאַס.

**און וואָס איז מיט די משפחות וואָס וואוינען אויף גאַסן וואָס האָט נאָר איין אַריינגאַנג? א דעד-**

**איז אפשר דאָ דאָס פלאַץ צוריקצוקומען צו דעם. דו זאָגסט די גאַנצע צייט אַז ס'קומט פון די קאַסע פון די מוסדות. דאָכט זיך אַז ס'איז נישט ריכטיג. די עלטערן צאָלן דאך א ספּעציעלע טראַנספּאָרטאַציע אָפּצאָל. נישט אַזוי?**

ר' נחמן: ריכטיג. ס'איז דאָ א טראַנספּאָרטאַציע אָפּצאָל וואָס ווערט פאַרלאַנגט. צוליב פאַרשטענדליכע סיבות, וועל איך בפירוש נישט אַריינגיין אין ציפּערן וויפיל עלטערן עס צאָלן דאָס יא אָדער נישט... ס'איז מיר פערזענליך א הארצוויי מיטצוהאַלטן אַז ס'איז דאָ געציילטע עלטערן וואָס נעמען דאָס נישט גענוג אחריות'דיג, וואַרשיינליך טאַקע צוליב דעם חוסר ידיעה, נישט וויסענדיג וויפיל טראַנספּאָרטאַציע קאַסט אָפּ פאר די קאַסע פון די מוסדות, וואָס רוב פון דעם בודזשעט ווערט "נישט" געדעקט, נישט פון די שטאַטישע קאַסע, און נישט פון די עלטערן, אפילו אין פאַל ממש אַלע עלטערן צאָלן דעם אָפּצאָל וואָס מען פאַרלאַנגט פון זיי.

אָבער לאָמיר נישט פאַרקריכן. פון די עלטערן ווערט פאַרלאַנגט א מינימאַלע אפצאהל פער קינד. וואָס טייל דערפון דארף - ליידער - אַראַפּגיין פאר קאַלעקטן, נאָכלויפן וכדומה פאר וואָס מ'האַט געדאַרפט אויפנעמען א ספּעציעלן מענטש פאר דעם, און געדענק, דאָ רעדט מען פון א בודזשעט פון אַריבער צוויי-און-א-האַלב-מיליאָן דאָלאַר א יאָר, בלויז פאר טראַנספּאָרטאַציע! נאָכאַמאָל, צוויי-און-א-האַלב-מיליאָן דאָלאַר א יאָר! די הכנסות זענען - ווי איך זאָג - אַביסל מער ווי א האַלב מיליאָן דאָלאַר וואָס קומט אַריין פון די עלטערן און די שטאַט צוזאַמען. דאָס הייסט אַז קנאַפע צוויי מיליאָן דאָלאַר בלייבט אן עול אויף די הנהלת המוסדות. איז איצט פרעג נאָכאַמאָל איבער די פראַגע. די עלטערן צאָלן, צו עס קומט פון די מוסדות-קאַסע?

נאָכאַמאָל, עס זאל בכלל נישט אויסגעטייטשט ווערן ווי קריטיק. איך הער כסדר צוריק פון די הנהלה ווי מען איז שטאַרק דאַנקבאַר פאר רוב רובם פון די עלטערן, וועלכע שטרענגען זיך אן, און צאָלן די טראַנספּאָרטאַציע אָפּצאָל אָן קיין פראַבלעמען. אָבער דאך, דער חלק הארי, בלייבט נאָך אַלץ אויף די הנהלה וועלכע מוטשען זיך אַליינס דאָס צו דעקן, און זיי טראַגן דעם עיקר פון טראַנספּאָרטאַציע, אויסער די אַנדערע חלקים פונעם

## ענד גאס, זיי דארפן נישט קיין באַסעס?...

ר' נחמן: זיכער אַז זיי דארפן, והארא" משיקט דאך באַסעס צו זיי. אָבער צומאָל קומט מען צו אַ מסקנא, אַז פאַר די זיכערהייט פון די קינדער וואָס קומען אַרויף אויפ'ן באַס, און דאָס זעלבע די זיכערהייט פון אַלע קינדער וואָס וואוינען אויף די גאס, קען מען בשום אופן נישט אַריינפאַרן אין די גאס, און דאָן איז מען געצוואונגן אויפצונעמען די קינדער נאָר פונדערויסן פון די גאס.

אין א דעם-ענד גאס איז זייער שווער אַריינצופאַרן. געווענליך ווען מען וויל צוריק אַרויסקומען פון דאָרט קען מען נישט פארן גלייך, מ'מוז אַביסל בעקן אויף צוריק, וואָס איז זייער א שווערע זאך פאר א דרייווער בכלל, ובפרט נאָך ווען קינדער דרייען זיך אונטער די פיס, וואָס אין פאַל פון א באַס מיינט דאָס אַז קינדער דרייען זיך אונטערן רעדל, א זאך וואָס קען ח"ו זיין פאַטאַל ר"ל. ס'קומט איצט זומער, די קינדער שפילן זיך אויפ'ן גאס, און אפילו ווען דער דרייווער איז זייער פאַרזיכטיג צו בעקן נאָר נאָכדעם וואָס ער איז זיכער אַז קינדער דרייען זיך נישט דאָרט, קען אַליאָדע מיינט א קינד אונטערלויפן אונטער באַס, און ס'קען זיין א גרויסע סכנה. אַנדערש ווי ווען מען פאַרט גלייך, און מ'זעט אַלעס פאַר די אויגן, וואָס ס'איז סאך לייכטער.

דאָס זעלבע איז ווינטער, ווען די גאסן זענען געווענליך אָנגעלייגט מיט שניי וואָס פאַרשווערט שטאַרק דאָס זיך אויסדרייען, אָפטמאָל איז ממש אוממעגליך זיך אויסצודרייען, און דעריבער פאַרט מען נישט אַריין אין די גאסן.

## דעמאָלט פאַרוואָס זענען דאָ פאַרשידענע דער-ענד גאסן וואו מען פאַרט יאָ אַריין?

ר' נחמן: די זאך איז אַזוי. מ'פרובירט אַלץ צוצוקומען דאָס נענסטע צו יעדע הויז. יעדעס מאָל וואָס מ'הערט א פאַרלאַנג אַז מ'זאָל אַריינפאַרן אין א דעם-ענד גאס, פאר איך פערזענליך אַראָפּ באַטראַכטן די גאס, מ'גייט גרונטליך דורך אַלע פרטים. אויב זעט מען אַז די גאס איז גענוג ברייט, דאָן באַשטימט מען אַז דער באַס זאל דאָרט אַריינפאַרן געהעריג. אפילו ס'איז אַביסל שווער, אָבער

דאך שטרענגט מען זיך אן יאָ אַריינצופאַרן. אויב אָבער זעט מען אַז ס'איז נישט מעגליך אַריינצופאַרן דאָן באַשטימט מען אַז דער סטאָפּ פון די גאס איז נאָר אינדערויסן, ווייל קיין אַנדערע ברייה איז נישט דאָ.

גוט מיר שפירן אַז מיר האָבן שוין צו לאַנג אויפגעהאַלטן ר' נחמן'ן, וואָס אונזער שמועס איז היבש מאָל איבערגעריסן געוואָרן, ווען ר' נחמן איז פאַרנומען געווען מסדר צו זיין אַלע פרטים. מיר בעט אים אַז ער זאָל געבן דאָס לעצטע וואָרט וואָס ער האָט צו זאָגן פאַר'ן ציבור.


ר' נחמן: כ'האָב אַסאך וואָס צו זאָגן. אָבער אַז איך זעה דאָ דעם חשובען מוסדות פאנדרעזער הרב יואל נפתלי ווייס שליט"א וויל איך נאָר אַזויפיל זאָגן. ווען ער בעט געלט פונעם ציבור, מיינט נישט אַז ער בעט פאר עפעס א מוסד אין צפת... איך האַלט דאך נאָר מיט וואָס עס טוט זיך ביי מיר אין אַפּיס. איך קען נאָרנישט זאָגן וויפיל דאָס האַרץ קלאַפט מיר ווען איך דאַרף בעטן עפעס געלט פאר די אָפטיילונג. נישט אַז מ'געט עס מיר נישט בסדר פנים יפות. אָבער איך ווייס דאך יאָ, ווי יעדע סכום וואָס מ'שענקט איז אן עקסטערע אָפּקומעניש צו שאַפן. און פאר וועמען געט מען דאָס? פאר אונזערע אייגענע קינדער און פאר אונזער באַקוועמליכקייט! ס'איז נישט פאר יענעם, ס'איז פאַר אונז אַליינס!.

און איידער איך ענדיג מיט דיר דעם שמועס וויל איך אויסדרוקן א הארציגע הכרת הטוב פאר די חשובע געטרייער יו"ר פון די הנהלת הטראנספארטאציע דער אלעמען באקאנטער עסקן לכל דבר שבקדושה ובפרט פאר מוסדותינו הק' ה"ה מוה"ד יוסף צבי גראס הי"ד וועלכע שטייט כסדר צו די רעכטע האנט פון די טראנספארטאציע אפטיילונג מיטן גאנצן הארץ און געפיל שלא ע"מ לקבל פרס מיט סיי וועלכע סארט הילף אין אלע זמנים און אומשטענדן, די געוואלדיגע זיכו הרבים וועט איהם זיכער באגלייטן געבענטשט צו ווערן מיט תענוג ונחת מכי"ח וכל מילי דמיטב.

און צום שלום. תפלות פון עלטערן איז נישט קיין קלייניגקייט. אונזער אַרבעט איז זייער אן אחריות'דיגע, און מיר קוקן שטאַרק אַרויס אַז די עלטערן זאלן מתפלל זיין פאַר די דרייווערס, שלא יצא מכשול מתחת ידינו, און בקרוב זאָל מען שוין מיט די קינדערלעך זוכה זיין צו גיין קעגן דעם גואל צדק. אמן.

## ושמור צאתינו ובואינו לחיים ולשלום

# נוסעים אנחנו...



אנדערש ווי אנדערע היימישע שטעט,  
איז 'באס טראנספארטאציע' ביי אונז אין  
מאנסי גאר א קאסטאבארע הוצאה. דער  
ציבור וואוינט אויסנאם צושפרייט, וואס  
צוליב דעם דארפן מיר אויפהאלטן א  
גרויסע פלאטע פון באסעס, און אסאך באס  
דרייווערס.



DESIGN / INSTALLATION • RETAINING WALLS • WALKWAYS • PATIOS  
DRIVEWAYS • BLUESTONE • NATURAL STONE • WATERFALLS • WINDOW WELLS  
SOD GRASS • PLANTINGS • SPRINKLER SYSTEMS • LIGHTING • TREE CUTTING



**IF IT'S  
OUTSIDE,  
IT'S MOSHEE'S**

PVC FENCING • WOOD FENCE • ORNAMENTAL FENCE  
STEEL FENCE • POOL FENCE • CHAIN LINK FENCE • GUIDE RAIL  
SLIDE GATE • MOTORS • RAILINGS • CONSTRUCTION FENCE



**845.781.7999**  
[sales@moshees.com](mailto:sales@moshees.com)

## בין איך טאקע א 'נצדך' ל"ע?

.... האדם יראה לעינים וד' יראה ללבב, ס'איז דא א שארפע משנה סוף פאה, וואס קען זיין נוגע, למשל ביי שכל לימוד ווי די מוסד פארלאנגט א געוויסע סכום, און יענער זאגט אז איך קען נישט, וואס אמאל קען ער טאקע נישט, אבער אמאל קען ער יא, און וואס געשעדט ווען ער צאלט נישט זיין סכום וואס ער דארף, דארף מען גיין נאך געלט, א מוסד האט דאך א בודזשעט און עס קומט אויס אז יעדע קינד קאסט כך וכך.

קיין איין מוסד לייגט געווענליך נישט ארויף אויף די עלטערן די פולע סכום וויפיל עס קאסט, ווייל זיי פארשטייען אז עס איז דא א אפיעל, א דינער, פאגדעזינג, פראגראמען, ראפעלס, וכדו', אבער א גרויס חלק ווערט דאך געדעקט פון שכל לימוד, ווייל נאר אזוי קען די מוסד דערהייבן צו דעקן די בודזשעט, קומט א איד און זאגט איך קען נישט באצאלן, איז אויב עס איז אמת אז ער קען נישט און ער דינגט זיך, ער וויל צאלן די מינימום ווי א עני, איז עס לכה"פ א אמת'ע זאך און די מוסד רעכנט זיך מיט אזא אייגעם אין נארמאלע אומשטענדן.

אסאך מאל איז עס אבער נישט אמת, ער האט פשוט צופיל פארמאכט זיין טאש, ער וויל ענדערש אויסגעבן זיין געלט פאר שוואוילטאג, דאן וואס געשעדט, אז די וואס גייען נאך געלט פאר די מוסדות דארפן אנפילן די לאך פון די צוויי דריי הונדערט דאלאר יעדן חודש פער קינד, וואס ער וויל נישט באצאלן, קומט אויס אז די גבאי צדקה דארפן גיין נאך געלט וועגן אים.

די משנה אין סוף מסכת פאה זאגט, וכל מי שאינו צריך לטול ונטל, איינער וואס דארף נישט נעמען צדקה און ער נעמט, וואס ביי אזא פאל קומט אויס אז ער איז א נוטל צדקה במקום שאינו צריך, ווייל מען דארף גיין נאך געלט צוליב וואס ער וויל נישט צאלן זיין שכל לימוד און אויף דעם זאגט די משנה זייער א שארפע לשון, איז מת מן העולם עד שיצטרך לבריות, ווייל בעקיפין נעמט ער פון מענטשן ביי אזא מציאות, דורכדעם וואס ער זאגט פאר די הנהלת המוסד אז איך קען נישט באצאלן, וואס באמת קענסטו יא באצאלן נאר די ווילסט נישט באצאלן און לכבוד דעם דארף די מוסד גיין נאך געלט איז דאס לכאורה נכלל אין די משנה ובפרט ווען די מוסד רעכנט זיך מיט די עלטערן לויט זייער הכנסה..

### הגה"צ אב"ד ור"מ שליט"א

בהשעור ליום ראשון, א' תרומה תשע"ט - בהלכת צדקה

## פונקט ביי שכל

### קארגט מען?

...די גמרא זאגט אין ביצה ט"ז ע"א כל מזונתיו של אדם קצובים לו מראש השנה ועד יום הכיפורים חוץ מהוצאת שבתות והוצאת יו"ט והוצאת בניו לת"ת שאם פחת פחותון לו ואם הוסיף מוסיפין לו, מ'זעזעט א מורא'דיגע זאך אז פונקט ביי שכל פרויבירן מענטשן זיך צו דינגען, צו שניידן, מצמצם זיין,

א איד א מאמין דארף גלייבן אז ווי מער דו וועסט געבן וועסטו האבן מער דרווחים, נישט ביי הוצאת בניו לת"ת זאל ער זאגן אז עס שטימט נישט מיט זיינע חשבונות און ווען עס קומט צו קויפן א איבערדיגע זאך אין שטוב וואס פעהלט נישט אויס דארט מאכט ער נישט זיינע חשבונות,

דארף מען וויסן אז אין די תורה ד'ק' שטייט א אנדערע חשבון.

### הגה"צ אב"ד ור"מ שליט"א

בהשעור ליום ראשון, א' תרועה תשע"ט

## די 'אמת'ע הוצאות פון

### יעדעס קינד, דאפלט ווי

### שכל לימוד!

דער מוסד קאסט אפ א קינד, דאפלט פון וויפיל מען צאלט, דער טייערסטער שכל לימוד וואס מען צאלט, קאסט עס באמת דאפלט, עס קאסט איבער זעקס הונדערט דאלאר יעדעס קינד. פאר די געלט איז דא א יחיד, וואס הייסט רבי שמואל זאנוויל, איד קענט אים, איך ווייס אביסל פון דער נאנט, און איך בין נארגנישט מגזים, דער יונגערמאן האט אוועקגעגעבן זיין גאנצער לעבן, איך רעד נישט פיזיש, פיזיש איז איין זאך, ער האט זיין גאנצער לעבן אוועקגעגעבן פאר אונזערע קינדער.

עס איז נישט יושר, אפילו לאמיר זאגן מיד צאלן שוין דעם פולן שכל לימוד, איז נאך דא גענוג געלט וואס ער דארף אריינלייגן, מיד גרייטן זיך צו בויען בנינים, דער קאמף צו קענען בויען לעגאל האט געקאסט, הונדערטער טויזנטער דאלארן, ביז מען וועט זיך זעהן מיט פערמיס. עס איז דא גענוג אריינצוברענגען, אפילו ווען מען צאלט יא דעם גאנצן שכל לימוד, איינער וואס האט און ער קען באצאלן מער איז עס באמת נישט קיין יושר!

### מתוך דרשת הר"ד יואל שלעזינגער שליט"א

אצל המסיבה לטובת מוסדותינו ד'ק' שנערך ע"י הר"ד מנחם מענדל פריעדמאן שליט"א



## Mold & Mildew

Prevent:

Asthma - Allergies  
Headaches - Skin asthma  
Memory Loss - Hives - Runny Nose



## Water Removal

Dehumidification and Sewer  
Cleanup

Trust our experienced professionals for  
meticulous drying procedures and thorough  
restoration of your home



## Fire & Smoke

Battle the Blazing Mess

By relying on our dedicated experts for  
immaculate and thorough cleaning.



## Other Services

Demolition & Construction

Pressure Washing  
Carpet Cleaning  
Flooring Strip and Wax



## New Home Cleaning

**845-362-9214**

**Shloimy Brody**



## מ'נעמט...

### וועד נעמט?

רבותי מען האט שוין געהערט אלעס וואס מען דארף צו הערן, איך וועל נאר מוסר זיין אפאר געציילטע מינוטן, אינמיטן רבי שמואל זאנוויל'ס דרשה, ווען ער האט אויסגעטיילט די צעטלעך, מען האט אריינגעלייגט א טרענעקשאן פון אזויפיל, א טרענעקשאן פון אזויפיל, האב איך מיך דערמאנט א מעשה.

עס איז געווען א איד א גרויסער עני ואביון, וועלכער האט נישט געהאט אויף פסח צו מאכן, קוים קוים זיך געפלאגט מיט חובות. פסח ביינאכט קומט דאס אינגל, און ער זאגט, כרפס, מען נעמט א שטיקלעך גרינצייג, זאגט דער טאטע, פון וואו נעמט מען, מען נעמט, פון וואו נעמט מען דאס. מען נעמט די מיטלסטע מצה, וואס הייסט מען נעמט, אפשר זאגסטו מיך פון וואו מען נעמט עס, ער האט געבען נישט געהאט קיין געלט.

רבי שמואל זאנוויל זאגט עפעס, מיט אזא "מען" לייגט אריין א טרענעקשאן, וואס הייסט מען לייגט אריין, איך פארשטיי ער האט נישט געוואלט זאגן "איך" לייג אריין, אבער מיך דארפן וויסן, וועד איז דער "מען"...

אשר על כן, יעדער איינער פארשטייט אליינס, אז די זאך גייט נישט פון זיך אליינס, אזוי ווי מען האט דא פריער געהערט, די אלע טרענעקשאנעס, עס איז נישטא קיין שום סיבה אין דער וועלט, אז א יחיד זאל דארפן נושא בעול זיין אויף די הוצאות פון א מוסד וואס דינט פאר קינדער פון אפאר הונדערט עלטערן, עס איז נישטא קיין שום סיבה אין דער וועלט...

אשר על כן, איז דאס די אחריות פון יעדן איינעם, זיך אנצושטענען, און פונקט ווי יעדער איינער פארשטייט, אז ווען מען דארף האבן א הוצאה ביי זיך אינדערהיים, אמאל איז עס אין דיינינג דום, אמאל איז עס אין קאך, און אמאל איז עס אין אן אנדערע שטוב, און עס קאסט געלט, ווי מען זאגט, 'דעטס ליף', זאגט מען אין אמעריקע, וואס זאל מען טוהן, צו לעבן קאסט געלט.

רבותי, 'דעטס ליף', די מוסדות דאס איז אונזער לעבן, אן דעם חינוך פון אונזערע קינדער האבן מיך נישט קיין לעבן, דאס איז דער לעבן, און דא דארף מען אריינלייגן דאס מערסטע וואס איז שייך...

### מתוך דרשת הר"ה ג' רבי יעקב ווייס שליט"א

י"ד וועד הגולה רחמינו דמוסדותינו ומחשובי רבני קהלתנו דק'

## ערשטע פריאריטעט:

### צאלן דיינע בילס

מען דארף וויסן אז חינוך איז די העכסטע פריאריטעט אין לעבן, און דאס קומט פאר אלעם. איך וויל מיך אנטשולדיגן פאר איין פיינע חשוב'ע ליכטיגע אינגעלייט, אבער מיך פירן א באקוועמען לעבן, מיך פארן אויף וואקאציע, מיך גייען ל"ג בעומר קיין מדרון, ג' אייר פארן מיך צו רבי ישע'לען. יעדער איינער גיט זיך אויס, און עס קומט אזוי, עס איז גארנישט שלעכט דערמיט, אבער די ערשטע זאך דארפן מיך וויסן, מיך זענען שולדיג געלט, מיך האבן קינדער אין דעם מוסד, און דאס קאסט געלט, דאס איז דיין פריאריטעט, יעדער דאלאר וואס די הגולה, רבי שמואל זאנוויל לייגט אריין אין דעם מוסד, שנארסטו ביי אים. מיך זענען די זעלבע שנארערס.

פארסטו דיר אויף וואקאציע, געזונטערהייט. דו ווילסט מאכן א וואכנאכט, און שווענדן דערפאר צען טויזנט דאלאר, געזונטערהייט. דו ווילסט דיר אהערשטעלן, קודם צאל דיינע בילס, צאל דיינע פריאריטעטן. טראכט אריין וואס איז באמת דיין וויכטיגסטע זאך אין לעבן!

איך ברענג איך נאר צו אויפמערקזאמקייט וואס סתם א מענטש כאפט עס נישט, א מענטש וויבאלד ער לעבט נישט דערמיט כאפט ער נישט. ער ווייסט ער צאלט זיין שכל לימוד ערליכערהייט, לאמיר זאגן דער וואס צאלט, דער וואס האט נישט איז א באזונדערער שמועס, אבער ער צאלט זיין שכל לימוד, און ער מיינט אז ער איז פטור...

### מתוך דרשת הר"ה יואל שלעזינגער שליט"א

אצל המסיבה לטובת מוסדותינו דק' שנערך ע"י הר"ה מנחם מענדל פריעדמאן שליט"א

## דאס איז

### אונזער דאגה!

א מענטש מיינט, איך האב געצאלט מיין שכל לימוד און איך בין פטור געווארן, איך האב געצאלט מיין ביל, איך האב געגעבן מיינע פאר דאלאר פאר'ן דינער. עס איז באמת צוויי זאכן, עס איז אונזער הויפט פריאריטעט אין לעבן, דאס דארף מען וויסן, דאס זענען אונזערע קינדער, עס איז דער חינוך פון אונזערע קינדער, דאס באלאנגט נישט פארן מנהל המוסדות צו דאגהנען, נאר דאס איז באמת אונזער אחריות! מען האט נישט קיין שום זכות קיום אויף דער וועלט, נאר כדי צו מחנך זיין אונזערע קינדער.

### מתוך דרשת הר"ה יואל שלעזינגער שליט"א

אצל המסיבה לטובת מוסדותינו דק' שנערך ע"י הר"ה מנחם מענדל פריעדמאן שליט"א

טאג איין טאג אויס, זומער ווי ווינטער,  
שטייט דער געטרייער קעכער

## הר"ר יחזקאל

### פליגמאן הי"ו

ביים קאך, און שטעלט אהער נארהאפטניגע  
געשמאקע און געזונטע מאלצייטן פאר די  
לעכטיגע קינדערלעך פון מוסדותינו הק',  
אז זיי זאלן זיך קענען גוט זעטיגן, און האבן  
די פיזישע און גייסטישע כוחות פאר א טאג  
פון תורה, עבודה און יראת שמים, מיט א  
פרישקייט און א ברען.

מיר האבן זיך אריבערגעכאפט אין קאך  
צו רעדן עטליכע ווערטער מיט ר' יחזקאל,  
וועלכער האט אונז ווארים אויפגענומען  
מיט א געשמאקע טעלער גרינצייג סאלאט.  
אבער נישט פאר דעם זענען מיר געקומען...  
מיר באדאנקען זיך פאר ר' יחזקאל, און  
הייבן אהן צו פרעגן אונזערע פראגעס כדי  
אז די חשוב'ע עלטערן זאלן זיך אביסעלע  
נענטער באקענען מיט די קאך אפטיילונג  
פון מוסדותינו הק'.

# צווישן טעפ און שיסלען



זאלן זיך קענען אנשעפן מיט פרישע כוחות און האבן גענוג  
געזונטע וויטאמינען וואס זאל האלטן זייער קאפ קלאר אז  
זיי זאלן קענען לערנען בהתמדה.

## אויסער די ארבעטער מיטן קעכער איז דא נאך איינער וואס דרייט זיך ארום דארט?

יא. עס איז דא דער משגיח וואס פאלט אריין יעדע שטיק  
צייט, מיר האבן די ועד הכשרות דקהלתינו הק' וואס מ'נוצט  
אויך אין וויליאמסבורג. דער משגיח קען אריינקומען ווען  
ער וויל, גיין וואו ער וויל, און האלט א וואכזאם אויף אויף  
אלעס וואס ווערט געטוען, געקאכט און געבאקן דאהי  
אינעם קאך, אז עס זאל זיין אויף די העכסטע סטאנדארט  
כשרות. מען רעדט דאך דא פון צאן קדשים וואס מען דארף  
זיין זייער געווארנט אויף אלעס וואס גייט אריין אין זייער  
מויל, גענוי ווי אויף אלעס וואס גייט ארויס פון זייער מויל...

## א גוט יאר ר' יחזקאל. איר זעט אויס אביסעלע מיד... פון וויפיל אזייער זענט איר שוין דא?

יעדן טאג 5 אזייער פארטאגס, דריי איך דעם שליסל  
אינעם לאך פון די טיר דא אינעם קאך. היינט איז נישט  
געווען אנדערש. און פינף אזייער מיינט אפילו אסרו חג און  
זונטאג, ס'איז זייער א גרויסער אונטערנעמונג אבער מען  
מוז דאס טוען. באלד ביים אנקומען נעמט מען צוערשט  
אריין אלע דעליוועריס וועלכע קומען אהן צום טיר, און מען  
נעמט זיך צו דער עבודה. מיר האבן דא א שטאב פון פינעף  
געהילפן וועלכע ארבעטן פאר אונז, אני הקטן בין דער עומד  
על גביהם, און פיר אהן מיט די גאנצע אפאראציע.

טאג טעגליך שניידט מען די גרינצייגן, מען רישט איין  
די פרישטאג'ס, יעדן טאג איז דא א צווייטער מעניו אז  
די קינדער זאלן נישט האבן טאג-טעגליך דעם זעלבן  
מאלצייט ווי נעכטן. מען ארבעט שווער אז די עסן זאלן  
זיין נארהאפטניג, געשמאק, בא'טעמ'ט און פריש, די קינדער

## איין אויס מיטצוהאלטן איבער די ארבעט פון די הנהלה?

קודם כל זעה איך די געוואלדיגע געטריישאפט, עלטערן האבן נישט קיין מושג וואס קומט פאר דארט. די אייגענע עלטע מאכן זיכער אז יעדער איינער עסט צו דער זעט, די מלמדים ארבעטן אויך זייער שווער און מיט א אויסערגעווענליכע איבערגעגעבנקייט. ביי די קלענערע קינדער לייגט מען אריין פאר יעדן קינד פון אלעס וואס ווערט סערווירט, אזוי מאכט מען זיכער אז ער עסט צו דער זעט.

## א מעסעדזש פאר די עלטערן?

די הנהלה לייגט אריין שווערע כוחות אז די אלע מאכלים זאלן זיין געשמאק, און ווען זיי הערן צומאל הערות פון עלטערן קומט מען מיר דאס איבערזאגן, אלעס ווערט גענומען ערנסט און מען שטעלט זיך צו הונדערט פראצענט. מיר ווארטן צו הערן מיט וואס מ'קען זיך פארבעסערן און

אזוי טוט מען כסדר. מיר טוישן יעדע שטיק צייט אפילו די אויסשטעל פון די עסן אינעם שיסל, כדי עס זאל נישט זיין רוטין, און די קינדער זאלן עסן מער אפעטיטליך.

באזונדער זענען מיר זייער געווארנט מיט אלער גייע-ליידענדיקע קינדער, אבער קיין נביאים זענען מיר נישט, אויב א קינד איז עלערגיש

א רייכע מסיבה  
פאר קלענערע  
כתות

צו סיי וואס, איז קריטיש וויכטיג אז די עלטערן זאלן דאס איינמעלדן פאר די הנהלה, כדי מיר זאלן קענען טוען וואס נאר מעגליך זיי צו באשיצן.

די הויכע כשרות סטאנדארט האלט אהן פון די ערשטע טאג, אנגעהויבן פון ווען מ'האט זיך איינגערישט מיט די נויטיגע כלים אין די קאך, איז הגה"צ אב"ד קהלתינו ה'ק' שליט"א אריבערגעקומען באאבאכטן דעם גאנצן קאך, און זיכער געמאכט אז עס איז אויפן העכסטן כשרות סטאנדארט פאר אונזערע קינדערלעך.

באזונדער האבן מיר דא להבדיל אינספעקטארן וואס קומען מטעם די רעגירונג, זיי געבן אויך צומאל א פלוצלונגדיגע פאל אריין, און מיר האבן אייביג די געלעגנהייט צו מאכן א קידוש השם. ס'האט זיך אמאל שוין געמאכט אז עס האט דא אריינשפאצירט אן אינספעקטאר אומגעראכטן וואס האט גאר שטארק באוואונדערט די געוואלדיגע ריינקייט און נקיות וואס עס הערשט דא אין קאך, ער איז נתפעל געווארן אויף אזוי ווייט אז ער האט געכאפט בילדער, און דאס מיטגעטראגן צום הויפט אינספעקטאר, כדי דאס זאל געצייגט ווערן פאר אנדערע ערטער אלס א סעמפל ווי שוין און זויבער א קאמערציאלער קאך דארף אויסצוקוקן.

## ווי אזוי גייט צו די עבודה פון איינרישן די עסנווארג?

מיר הייבן אן ארבעטן גאר פריה אז ס'זאל אלעס זיין גרייט אין צייט ווען די קינדער אקופירן דעם עס-זאל. ס'איז דא אסאך ארבעט, נישט בלויז די שניידן גרינצייגן... מען מאכט פריש דאס עסן, און מיר מאכן זיכער אז ס'איז דא גענוג און נאך פאר אלע קינדער פון אלע עסנווארג, מיר באנוצן זיך מיט פארגעשריטענע כלים וואס זענען געקויפט געווארן פון א הויכן קאליבער, כדי צו פארזיכערן אז אלע עסן זענען צוגעשטעלט מיטן געשמאקסטן טעם וואס נאר מעגליך אויף הונדערט פראצענט, געשמאק און געזונט. אונזערע כלים זענען אויך אהערגעשטעלט אז עס זאל נישט מעגליך זיין צוצוברענגען דאס עסן, בקיצור, מען מאכט זיכער אז אלעס איז בסייעתא דשמיא פערפעקט.

ווען עס איז פארטיג ווערט דאס אייגענפאקט אין ספעציעלע ווארימער'ס כדי עס זאל בלייבן פריש און ווארים ווען עס ווערט סערווירט. מיר האבן א ספעציעלע שטאב וואס טראגט אריבער טעגליך די ווארימער'ס מיט די מאכלים צו די תלמוד תורה, נאכדעם וואס דער קאך איז סטאנציאנירט אין איינע פון די בניני הבית רחל.

## אלס איינער אינדערויסן פון די חינוך וועלט, וואס קומט

ואכלת ושבעת וברכת



Enjoy life  
**with spice!**

**Tickle your taste-buds  
with our extensive line of:**

**Horseradish** Trip. Strong

**Jar Sugar Free**

**Tehina**

**Creamy Sliced Olive**

**Thailandy Sesame Eggplant**

**Tomato Salad** (Matbucha)

**Turkish Salad**

**Spanish Eggplant**

**Eggplant Babaganush**

**Eggplant Liver**

**Marinated Eggplant**

**Grilled Eggplant**



 [WWW.GOLDENTASTEINC.COM](http://WWW.GOLDENTASTEINC.COM)



# פון די אנדערע זייט 'מטבעי...

נישט לייכט איז עס געווען צו כאפן ידידינו ושא"ב האברך החשוב בנשא"ק

## הר"ר ליפא בראך הי"ד

אין א פרייע מינוט... טראגעדיג איז זיך דעם עול פון אנפירן איבער'ן טאג דאס קאסירן דעם שכר לימוד פון די עלטערן, און אין די ארומיגע שעות פון טאג, צוצושטיין ליד ימינו פון הגה"צ אב"ד ור"מ שליט"א, האט ר' ליפא אן אנגעפולטן סדר היום, זייענדיג פארטוהן אין עבודת הקודש, וואס געט נישט צופיל איבעריג צייט צו קענען פארברענגען מיט סתם שמועסערייען.

פארט אבער, הערענדיג אז ס'איז די רעדע פון א פאר-דינער בראשור, האט ר' ליפא געטראפן די פאסיגע פלאטפארמע דורך וועלכן צו אפעלירן צום ציבור, און בעיקר איבערצוגעבן גאר וויכטיגע פרטים וואס איז נוגע פאר יעדן פון די עלטערן, און מיר האבן באשטימט א צייט ווען זיך צו טרעפן, נישט איידער מיר האבן באקומען אן אריינפיר-שמועס פון אונזער מיטבאגלייטער צו וויסן מיט וועמען איך וועל פארברענגען במשך די צייט וואס דער שמועס וועט זיך פארציען.

"ר' ליפא איז א מענטש וואס איז ריכטיג אהוב על הבריות. ער וועט דיר זיכער פארציילן ווי שטארק די מוסדות מוטשען זיך, און ווי שטארק דער שכר לימוד צאלונגען איז קריטיש וויכטיג אויפ'ן טאג-טעגליכן. און בדרכי נועם פרובירט ר' ליפא אנצוגיין מיט זיין עבודת הקודש, און איז ב"ה שטארק מצליח צום פולסטן צופרידנהייט פון די עלטערן און הנהלה צוגלייך.

## מ'הערט דאָ אַז דו ביזט געשטעלט אויפ'ן שכר לימוד. קענסט איבערגעבן בערך וואָס ס'איז אָפּיציעל דיין פּאַזיציע דאָ אין אָפּיס?

ר' ליפא: לאָמיר אָנהייבן פון אַביסל פריער, נאָך איידער איך בין דאָ אַריינגעקומען אין אָפּיס... מ'דאַרף פאַרשטיין, אַז אונזערע מוסדות טרעטן איצט אַריין אין זעקסטן יאָר. מ'האַט אָנגעהויבן מיט א מספר פון 83 קינדער... ביי די עלטערן וואָס האָבן דעמאָלט אַריינגעגעבן די קינדער געדענקן עס געוויס גוט, ס'איז נישט אַזוי לאַנג פון דעמאָלט, ווי יעדער איינער איז געווען ווי איין גרויסע משפּחה. מ'האַט זיך ממש צוריסן פאר די הייליגע מוסדות. יעדער איז געווען גרייט צו טון וואָס נאָר מעגליך פאר די הצלחה פון די מוסדות. ס'איז געווען גיי, אויף טריט און שריט האָט מען זיך געפלאָגט, און אייגענטליך, מ'פלאָגט זיך נאָך היינט אויך, אָבער דאך דעמאָלט איז דאָס געווען א גייע זאך, אין חסידות כתחלתה, און יעדער האָט געשפּירט אַז מ'מוז טון וואָס נאָר מעגליך צו פאַרזיכערן בעזשהי"ת די הצלחה פון די הייליגע מוסדות אין וואָס יעדער האָט געזען דעם אייגענעם עתיד און דעם אייגענעם צוקונפט.

## עבעס זאָגסטו אַז ס'איז דאָ עלטערן וואָס געדענקן עס נאָך. זעקס יאָר איז דאָך נישט אזא לאַנגע צייט, נו זענען דען דאָ עלטערן וואָס געדענקן דאָס נישט?

ר' ליפא: דער תירוץ איז, יא. ס'איז דאָ אַזעלכע עלטערן, און דאָס פרוביר איך מסביר צו זיין. די מוסדות האָבן זיך געעפּענט מיט אַכציג קינדער, און לויט'ן פלאַן האָט מען האָט געהאַפּט צו וואָקסן נאטורליך, דאָס הייסט צו גיין יעדעס יאָר העכער מיט נאָך א כּתה, און מ'האַט זיך געערעכענט צו גיין העכער לויט דעם מספר פון אנ"ש וואָס האָבן שוין דאָן געוואוינט דאָהי אין מאָנסי.

אינצווישן איז אונטערגעקומען פאַרשידענע דראַסטישע טוישונגען. קודם האָט מען צוליב סיבות, געדאַרפט עפענען אויף איינמאָל אַלע כתות פון די תלמוד תורה, דאָס איז איין זאך. אָבער בעיקר וואָס עס האָט אַרויפגעוואָרפן דעם אומגערישטן עול אויף די געטרייע חברי הנהלה, איז דער שרעקליכער "דירות קריזיס" וואָס הערשט אין אַלע געגענטער אין ברוקלין.

## וואָס האָט דער ברוקלינער דירות קריזיס מיטן וואָקס פון די הייזגע מוסדות?

ר' ליפא: דער הסבר איז פשוט. דער קריזיס אין ברוקלין ווערט דאָך נאָר אַלס ערגער, וואָס האָט געפירט דערצו אַז אין די לעצטע יאָרן איז אַנטשטאַנען א מאָסן-אויסוואַנדערונג אַהער קיין מאָנסי. צווישן די וואָס האָבן זיך אַרויסגעצויגן אַהער, איז א שיינער טייל דערפון אנ"ש, וואָס אייגענטליך ביים אַלגעמיינעם ציבור האָט דער מאָסן-אַרויסוואַנדערונג אַהער קיין מאָנסי זיך שוין אָנגעהויבן אַביסל פריער, אָבער אנ"ש האָבן אין די פריערדיגע יאָרן זיך אָפּגעהאַלטן פון זיך אַרויסציען אַהער, טאַקע צוליב דעם ווייל אונזער קהלה האָט נאָכנישט געהאַט דאָ קיין געהעריגע

מוסדות. גלייך נאָכדעם ווי די מוסדות זענען נתייסד געוואָרן, און עס האָט ב"ה באַקומען דעם גוטן נאָמען, האָט עס געברענגט דערצו אַז אנ"ש פון אַנדערע מקומות האָבן זיך שוין געשפּירט גענוג באַקוועם זיך אַרויסצוציען אַהער, און דאָס האָט געברענגט דעם מאָסיוון שפרונג אין מספר פון תלמידים ותלמידות אין אַלע אָפּטיילונגען פון די מוסדות.

דאָס הייסט אַז א מוסד וואָס ווי איך האָב דערמאָנט, האָט זיך דאָס אָנגעהויבן מיט א מספר פון בלויז אַכציג תלמידים, האָלט היינט ב"ה ביי א מספר פון באַלד צוואַנציג מאָל אַזויפיל. די מוסדות פאַרמאָגן שוין היינט א מספר עצום פון 1,200 תלמידים ותלמידות בליעה"ר וכ"ו.

## הייסט אַז דער וואָקס איז נאָר פון אויסשטאַטישע משפּחות וואָס האָבן זיך אַהערגעצויגן?

ר' ליפא: נישט אינגאַנצן אַזוי. ס'קומען כסדר צו עלטערן וואָס זענען אַרגינעל מאָנסיער... דאָס הייסט אנ"ש וואָס האָבן נישט געוואָלט זיין די ערשטע אַריינצוגעבן די קינדער אין די דאָן-גיי געגרינדעטע מוסדות, און דערצו אינגעלייט וואָס האָבן חתונה אַהער קיין מאָנסי און הייבן אָן צו שיקן די קינדער אין די מוסדות, וואָס דאָס איז דער נאטורליכער וואָקס, וואָס מ'קען זאָגן אַז אויף דעם האָט מען זיך גערעכענט פון אָנהייב אן. אָבער פון די אַנדערע זייט איז דער מציאות אַז אַזויפיל ווי פופציג פּראָצענט פון תלמידים ותלמידות פון אַלע אָפּטיילונגען אין די מוסדות, זענען קינדער פון משפּחות וואָס האָבן זיך אַהערגעצויגן פון אַנדערע געגענטער.

עס זענען דאָ קלאַסן וואָס באַלד צוויי-דריטל תלמידים אָדער תלמידות זענען פון די משפּחות וואָס האָבן זיך לעצטענס אַרויסגעצויגן פון די שטאָט.

דאָס האָט - ווי פאַרשטענדליך - אַרויפגעוואָרפן אויף די הנהלה א פרישער שווערער עול אויף וואָס מ'איז נישט געווען גערישט. דאָס איז אויסער פאַרשידענע אַנדערע שוועריגקייטן אויף וואָס קיינער איז נישט געווען גערישט, ווי דאָס אַז דאָס אַהערשטעלן די בנינים זאָל זיך פאַרציען אַזוי לאַנג צוליב די אַלע שוועריגקייטן מבית ומבחוץ, און נאָך. אָבער דערצו קומט נאָך צו דאָס אַז מ'איז אַזוי שנעל געשטיגן מיטן מספר פון תלמידים ותלמידות, פאר וועמען מ'דאַרף כסדר צושטעלן אַלע באַדערפענישן, קלאַסן, באַסעס, און נאָך און נאָך. קיין פלאַץ איז נישט דאָ, מוטשעט מען זיך כסדר מיטן צושטעלן פרישע קלאַסן וואָס איז ווידער אן עקסטערע הוצאה, וואָס אין דעם אַלעם בין איך נישט צופיל אַריינגעטון, אָבער וואָס איך האָלט יאָ מיט איז, אַז דער רוקן-ביין פון וואָס דער מוסד וואָלט זיך געדאַרפט קענען דעקן און אויסהאַלטן, איז דערווייל היבש א שוואַכער רוקן-ביין.

## דהיינו, קענסט אפּשר בעסער מסביר זיין וואָס דער רוקן-ביין איז?

ר' ליפא: יאָ זיכער, דער רוקן-ביין פון יעדע געשעפט און יעדע ביזנעס איז פשוט, דער אינקאָם פון די קאָסטומערס. אַז איינער פירט א גראַסערי געשעפט גייט דאָס אַזוי, ער קויפט איין סחורה, ער לייגט דאָס אויס אויף די פּאָליצעס, מענטשן קומען קויפן, מ'באַצאָלט וויפיל עס קאָסט, וואָס פון דעם האָט דער אייגענטומער גענוג געלט צו קענען דעקן דאָס וואָס עס האָט אים געקאָסט, און דערצו אויך אַז עס בלייבט אים ריווח אין טאַש. און אַזוי איז דאָס מיט יעדן געשעפט.

וואַטשערס, וואָס איז געווען לייכטער פאַר'ן טאָש פון די עלטערן און סאָך גרינגער פאַר די אָפּיס-אַרבעטער פון די מוסדות... מ'דאַרף קיינעם נישט נאָכלויפן, און דער שרר לימוד קומט אַרײַן אָן קיין צעגערניש...

אַצינד זענען די אידן אָנגעקומען אַהער קיין מאָנסי און האָבן זיך פלוצים דערזען מיט א פרישן עול, מ'דאַרף צאָלן שרר לימוד. ס'איז ביי זיי א נייער דעהער, און איך גלייב אַז עס קומט נישט אן לייכט דאָס צו קענען דעקן געהעריג.

פאַרוואָס איך גלייב אַזוי? ווייל דאָס זעה איך במציאות... עס זאָמעלט זיך אן גרויסע בילס, וואָס פירט דערצו אַז וואָס א חודש שפּעטער איז עס נאָך שווערער צו צאָלן, און אין רעזולטאַט מוטשען זיך די געטרייע חברי הנהלה גאָר שטאַרק צו קענען דעקן דעם בודזשעט, סיי דעם חלק פונעם בודזשעט וואָס וואָלט סייזוי געפאַלן אויף זייערע פלייצעס, און סיי דאָס וואָס עס פאַלט אויף זיי, צוליב דעם וואָס מ'נעמט נישט גענוג ערענסט דאָס צאָלן שרר לימוד.

## סתם אפשר א זייטיגע פראגע. אויב ס'איז אַזוי, אַז ווען מען ציט זיך אַרויס אַהער קומט צו די פרישע הוצאה פון שרר לימוד, פאַרוואָס לוינט זיך בכלל דאָס זיך אהערציען?

ר' ליפא: דער אמת איז, אַז איך ווייס אויך נישט. איך גלייב אַז יעדער ראש משפּחה וואָס ציט זיך אַהער, האָט פאַר דעם גוט איבערגערעכנט זיינע חשבונות, און פאַר אים פערזענליך איז עס אויסגעקומען אַז עס לוינט זיך אים. ס'קען זיין אַז טייל האָבן פשוט פאַרגעסן אַרייַנצונעמען אין חשבון אַז שרר לימוד וועט זיי קאָסטן, און בעיקר אַז נאך אַלעם האָט מען דאָ מער רחבות'דיגע דירות, און עס לוינט זיך נאָך אַלץ.

אַבער ווי דו האסט דערמאָנט, איז דאָס נאָך א זייטיגע נקודה וואָס איז עכט נישט נוגע צו אונזער שמועס. אונז רעדט מיר בנוגע דעם מצב פון אונזערע הייליגע מוסדות, וואָס דאָס, און נאָך דאָס דארף שטיין פאַר די אויגן פון יעדן יחיד מאַנ"ש. ווער נאָך ס'האָט א קינד אין די מוסדות איז אַליינס אחריות צו פאַרזיכערן בעזשהי"ת אַז די מוסדות זאָלן קענען האָבן א ווייטערדיגן קיום און המשך, און מ'דאַרף געדענקן אַז אָן דעם וואָס יעדער זאָל פערזענליך געדענקן צו צאָלן שרר לימוד אין צייט, איז כמעט נישט דאָ קיין מעגליכקייט געהעריג ממשיך צו זיין.

## איך זעה אַז דו האסט ליב צו רעדן אַפּן, לאָמיר דיר דעריבער פּרעגן אַפּן. וואָס פאַסירט אויב מ'צאָלט נישט אין צייט? וועמען אַפּעקטירט עס?

ר' ליפא: דער תירוץ איז, אַז עס אַפּעקטירט יעדן פון די עלטערן עקסטער, און בעיקר די געטרייע חברי הנהלה.

## וואָס הייסט, די איינגעשטעלטע שפּירן דאָס נישט?

ר' ליפא: אַה, דאָס נישט! ב"ה במשך די אַלע יאָרן, פון דעם ערשטן טאָג ווען די מוסדות זענען געעפּענט געוואָרן ביז צום היינטיגן טאָג, האָט נאָך ברוך ה' נישט פאַסירט אַזאַנס אַז מ'זאָל שפּעטיגן מיטן צאָלן. מ'האָט

דאָ אין די מוסדות איז דאָס נישט אַנדערש מיט דעם פרט. ס'איז זיכער אַנדערש מיט דעם, אַז קיינער איז נישט דאָ אויף צו פאַרדינען פינאַנציעלע פּראָפּיט... דער ציל איז דייקא אַרויסצונעמען פּראָפּיט, אַבער דייקא רוחניות'דיגע פּראָפּיט, צו זען ווי די קינדער שטייגן בתורה ויראת שמים וכו' וכו' און מיט דעם איז מען ב"ה גאָר שטאַרק מצליח, למעלה מן המשווער, ווי איך צוגלייך מיט אַלע עלטערן צוזאַמען איבערצייגן זיך דאָס כסדר.

אַבער לגבי דעם פינאַנציעלן חלק איז קיינער נישט דאָ אויף אַרויסצונעמען סיי וועלכע פּראָפּיט. דאָקעגן אַבער לגבי די קאָסטן פון די מוסדות זענען דאָך די עלטערן די וועלכע קויפן איין דאָ אין דעם געשעפט... זייערע קינדער ווערן נתחנן אין די מוסדות, און יעדער דארף אַרויסנעמען זיין חלק, צו צאָלן וויפיל עס קאָסט פאַר אים.

## נו די עלטערן צאָלן דען נישט קיין "שרר לימוד"?

ר' ליפא: אַה, צו דעם ציל איך צוצוקומען. יא, דאָס זיכער אַז יעדער באַקומט יעדן חודש א שרר לימוד ביל... די פּראָגע איז נאָך, וואָס עס פאַסירט נאָכדעם... קודם דאַרף מען פאַרשטיין, א זאך וואָס איך זעה דאָ כסדר, אַז אפילו ווען עס זאָל זיין אַזוי אַז אַלע עלטערן זאלן ערליך צאָלן דעם שרר לימוד באַלאַנס, וואָלט עס נאָך אַלץ ווייט נישט געדעקט דעם מאַסיוון בודזשעט פון די מוסדות. איך גלייב אַז עלטערן האָבן פשוט נישט גענוג קיין השגה ווי שטאַרק די הנהלה מוטשעט זיך איבער די כוחות, יא, ממש איבער די כוחות, אַנצופירן מיט דעם מאַסיווער בודזשעט פון די מוסדות. איך זיך דאָ אין אָפּיס, און איך זעה טאָג-טעגליך ווי דער געטרייער מנהל הר"ר שמואל זאָנוויל ה"ו צוזאַמען מיט די אַנדערע עסקנים, דרייען זיך אַרום פאַר'דאגה'ט, מ'ווייט פשוט נישט ווי אַזוי דורכצושטופן דעם טאָג.

וויפיל מאָל מ'האָט שוין געמאַכט חשבונות, מ'האָט איבערגערעכנט און אפילו שוין נאָכ'ן באַשטימט מער קראַנטע שרר לימוד-פרייזן, איז דאָס נאָך אַלץ נישט גענוג הכנסה צו קענען דעקן דעם מאַסיוון בודזשעט פון די מוסדות.

## אַבער ס'איז דאָך דאָ געוויסע שטאַטישע הילף?

ר' ליפא: זייער גוט געפרעגט, און טאָקע דאָס פירט מיר צום צווייטן טייל וואָס איך וויל אַרויסברענגען. יא, אמת ס'איז דאָ פאַרשידענע שטאַטישע הילף, וואס דאָס ערמעגליכט אַז מ'זאָל זיך קענען רעכענען מיטן יכולת פון די עלטערן, און אַז מ'זאָל נישט זיין געצוואונגען צו בעטן ממש פון אַלע עלטערן אַז מ'זאָל צאָלן דעם פולקאָמען שרר לימוד פרייז פאר די קינדער.

פון די אַנדערע זייט דאַרף מען אַבער האַלטן אין חשבון, אַז ס'איז דאָ אַנדערע מקומות וואו מ'באַקומט פיל מער פון די שטאַטישע הילף. לאָמיר זיין אַפּן. אין ברוקלין געניסן די עלטערן פון דעם באַקאָנטן "וואטשער פּראָגראַם" וואָס די וואָס זענען באַרעכטיגט דערצו, דאַרפן אינגאנצן נישט צאָלן קיין שרר לימוד פאר די קינדער.

איצט לאָמיר מאַכן חזרה אויף פריער... אן איבערוויגענדער טייל פון די הורי התלמידים פון אונזערע מוסדות, זענען - ווי דערמאָנט - אַזעלכע וואָס האָבן ביז נישט לאַנג צוריק געוואוינט אין די שטאָט. א גרויסער טייל פון זיי, האָבן שוין כמעט פאַרגעסן, אַדער גאָר קיינמאָל נישט געוואוסט... וואָס דאָס הייסט צאָלן שרר לימוד. אין די שטאָט האָט מען גענאָסן פון די



**ONE DOSE HEALTH.  
ONE DOSE CARE.  
ONE WINNING  
FORMULA.**

We've merged, we've grown, and we've ironed out the kinks. Now we're back in full swing with all the services you know and love.

P: 845.371.6464  
P: 845-425-3400

59 ROUTE 59,  
MONSEY NY 10952

[info@maplerx.com](mailto:info@maplerx.com)  
[www.maplerx.com](http://www.maplerx.com)



אין די צייט שוין געצאלט אריבער 160 מאָל פּעיראַל, און מ'האַט אַלץ נאָך מצליח געווען דאָס צו צאָלן אין צייט. קיינמאָל האָט מען נאָכנישט געשפּעטיגט.

## ווי אַזוי איז דאָס טאַקע מעגליך?

ר' ליפּא: קודם איז עס טאַקע א נס. נאָר'ן מיטן כח און זכות פון אונזערע הייליגע רבי'ס זי"ע וואָס בגנזי מרומים שעפּן זיי אַזויפיל נחת פון די הייליגע מוסדות, האָט מען מצליח געווען דאָס צו באַווייזן, און מ'האַפּט אויף סייענא דשמיא אויך אויף ווייטער.

אַבער פון די אַנדערע זייט זענען עס די חברי הנהלה וואָס צורייסן זיך פשוט פאר דעם. די טעג אַרום ווען מען דאַרף צאָלן פּעיראַל זענען ממש אַנגעצויגענע טעג דאָ אין אָפּיס. מ'דרייט זיך אַרום אָן קיין קאַפּ. דער מנהל ר' שמואל זאָנוויל אינוועסטירט שעות אויף שעות פון די אייגענע צייט, און ריזיגע סכומים געלט, פון פריוואַטע מקורות און פון אַנגעבאַרגטע געלטער אויף זיין אייגענעם אחריות, אַלעס זיכער צו מאַכן אַז דער פּעיראַל גייט אַרויס אין צייט.

און איך וויל מיך ווייטער האַלטן צו דעם אויף וואָס איך בין געשטעלט. אַסאַך אַסאַך פון די אַנגעצויגענע טעג וואָס מ'שפּירט דאָ אין אָפּיס יעדעס מאָל וואָס עס קומט א פרישער פּעיראַל, וואָלט מען געקענט פאַרמיידן ווען דער שר' לימוד פון אַלע עלטערן זאל אַנקומען אין צייט.

## און, גיין אַביסל שטרענגער איז נישט קיין אַפּציע?

ר' ליפּא: איך קען נישט אויף דעם ענטפערן, ווייל איך בין נישט געשטעלט דערויף... אַבער דער אמת איז, א זאך וואָס מ'דאַרף אַרויסברענגען, ווי שטאַרק די הנהלה רעכענט זיך אַלץ מיט דעם יכולת פון די עלטערן. אוודאי פרובירט מען צו טון וואָס נאָך מעגליך צו פאַרזיכערן אַז יעדער צאָלט שר' לימוד און טאַקע אין צייט. אַבער פון די אַנדערע זייט איז דאָ גענוג און נאָך מאָל, וואָס מ'איז מעלים עין. דאָ האָט איינער פאַרלוירן א דזשאַב, דאָ אן אַנדערע פּראָבלעם צוליב וואָס די הוצאות ווערן גרעסער אין שטוב, וואָס טראָץ דער מצב אין די מוסדות איז אַזוי אַנגעשטרענגט, דאָך רעכענט מען זיך מיט יעדנס יכולת און מעגליכקייט, און מ'גייט זיך אום מיט געפיל צו יעדן עקסטער.

פון די אַנדערע זייט פרובירט מען שטאַרק אַרויסצוהעלפן דעם ציבור צו קענען צאָלן שר' לימוד אין צייט. מ'האַט איינגעשטעלט פאַרשידענע לייכטע סיסטעמען צו קענען צאָלן, סיי אין דעם דעפּאָזיט-באַקס אין ביהמ"ד, סיי צו קענען צאָלן דורכ'ן טעלפּאָן, און פאר געשעפט-לייט איז צוגעשטעלט די לייכט אַפּציע צו קענען צאָלן שר' לימוד 24 שעה אין מעל"ע א.א.וו.

אויסער דעם פרובירט מען כסדר צו זיין אין פאַרבינדונג מיט די עלטערן וואָס פאַרנאָכלעסיגן דעם שר' לימוד צוליב וועלכע סיבה. מ'מוטשעט, מ'בעט און מיט זייער אַסאַך האָט מען אויסגעאַרבעט פאַרשידענע לייכטערע טערמינען צו פאַרזיכערן אַז דער שר' לימוד קומט אן אין צייט. דאָס אַלעס איז וואָס מען טוט אויף למעשה.

אַבער איך שפיר אַז עס הערשט ביי א קליינע טייל פונעם ציבור א היבשער חלל אין וויסענשאפט... ווען מ'זאָל ווען וויסן קלאָר ווי שטאַרק די גאַנצע ווירטשאַפט ווערט אַפּעקטירט פון דעם וואָס מ'צאָלט נישט געהעריג קיין שר' לימוד, און ווען מ'זאָל וויסן וויפיל וויכטיגע פּראָיעקטן

פאַר'ן חינוך פון די אייגענע קינדער ווארט פשוט אַז עס זאָל ווערן באַשטעטיגט ווי נאָך עס וועט זיין די נויטיגע פּאַנדן דערצו, וואָלט מען געוויס מער געהאַט דעם אחריות זיך אַנצושטרענגען צו צאָלן אין צייט.

## אַבער אויב איינער האָט נישט, פון וואו זאָל ער טאַקע נעמען צו צאָלן שר' לימוד?

ר' ליפּא: און פון וואו נעמט ער צו צאָלן גראַסעריי? און פון וואו האָט ער צאָלן מאַרגעדזש אַדער רענט?... דער חינוך פון די אייגענע קינדער איז נאָך אַזוי וויכטיג ווי אַלע אַנדערע הוצאות, און נאָך מער. שר' לימוד למעשה צאָלט מען אונטער קאַסט-פרייז. פאר קיין שום זאך פון די דורכשניטליכע לעבנס-קאַסטן, צאָלט מען נישט אַזוי ביליג ווי פאַר'ן חינוך פון די קינדער, וואָס אפילו נאָך אַלעם, ווען אַלע עלטערן זאלן יאָ צאָלן אין צייט, און אויך נאָך די שטאַטישע הילף, בלייבט נאָך אַלץ איבער א גרויסער לאך, גרויסע סכומים געלט אויף וואָס עס איז נישט דאָ קיין שום דעקונג.

## נו וואָס איז דער חשבון? פון וואו נעמט מען די סכומים אויף וואָס עס איז נישט דאָ קיין דעקונג?

ר' ליפּא: ווייטער, איך בין נישט געשטעלט אויף דעם, און איך קען נישט צופיל אַריינרעדן אין דעם. אַבער וואָס איך זעה במציאות איז, אַז יעדע הוצאה וואָס קומט אונטער, זאָל עס זיין פּעיראַל וואָס איז יעדעס מאָל עקסטער אַריבער \$205,000 (יא! צוויי הונדערט און פינעף טויזנט דאָלאַר! און צוויי מאָל יעדן חודש!). צי זאָל עס זיין אַנדערע הוצאות, ברענגט נאָך אַז מ'זאָל זיך פריש אַנ'חובות'ן איינמאָל און נאָכאַמאָל. אַלעס מיטן חשבון, אַז ווען עס וועט קומען דער דינער, וועט מען קענען אַביסל אַפּאַטעמען, און קענען ביסלעכווייז צאָלן די חובות.

## עכעס האָב איך געהערט אַז היי-יאָר צילט מען ביים דינער אַפּצואווישן אַלע חובות?

הלוואי. לויט'ן וואוקס פון אונזער ציבור איז דאָס קלאָר מעגליך! מ'דאַרף זיך נאָך אַביסל אַנשטרענגען. ווען יעדער זאָל שפירן דעם אחריות און וויסן אַז ס'איז "מיינע" מוסדות וואָס שטייען ביים שוועל פון באַנקר... ס'איז דער חינוך פון "מיינע קינדער" וואָס לייזט פון דעם וואָס דער בודזשעט איז נישט פולקאָם אויסגעצאָלט, ווען יעדער וועט דאָס האַלטן פאַר די אויגן, וועט מען קלאָר קענען דערגרייכן צו דעם אַז מען זאָל אַפּווישן די חובות, און קענען פירן א קראַנטן בודזשעט.

אַבער דאָס זאָג איך נאָך אַלס זייטיגער צוקוקער. בעיקר וואָס מיינ מעסעדזש איז צום ציבור, א האַרציגע בקשה, נעמט מיך אויף בסבר פנים יפות... איך בין נישט דאָ צוליב מיר. איך בין דאָ צוליב די אינטערעס פון יעדן יחיד, און מיט דער אחריות פון יעדן איינעם, סיי צו צאָלן שר' לימוד אין צייט און סיי צו צאָלן גרעסערע סכומים דינער געלט ווען מען איז דערגרייכן דעם ציל, צו קענען שטעלן די הייליגע מוסדות אויף א קראַנטן יסוד, אויף ביז ביאת המשיח בקרוב.

## ותלמוד תורה כנגד כולם

"זייט אייך משתתף פאר די הייליגע מוסדות אין מאנסי און פועלט אויס אלעס גוטס!"

הערט זיך א געשריי פון איין עק קארידאר צום אנדערן. אידן וועלכע יאגן זיך צום ארבעט, געבן זיך א שטעל אפ, און נעמען ארויס א גרבה. אבער נאך א האלבע מינוט ווערט די גרבה פולפאכטיג פארגרעסערט... דאס איז אונזער באגאבטער פאגדעריזאר

## הר"ר יואל נפתלי ווייס שליט"א

וועלכע ארבעט שווער צו שאפן גרויסע סכומים צו ערדייכן דעם חשבון גדול.

מיד האבן געכאפט ר' יואל נפתלי'ן ביים אפיעל טישל, וואו ער מאכט נישט צו דאס מויל פאר א רגע, און הערט נישט אויף צו רעדן, פאדערן, מאנען און אנוואדימען דעם היימישן ציבור, צו געבן געלט פאר די מוסדות לקראת דעם דינער, 'און ספעציעל דאס יאר'... צו דערגיין אביסל, מה נשתנה תשע"ט מכל השנים, האבן מיד זיך צוגעשארט, און דער פאגדעריזאר איז געווען מער ווי גרייט אונז צו ענטפערן אויף אונזערע פראגעס.



# מיט'ן גרויסן פונט

## ר' יואל נפתלי; מה כל הרעש? וואס גייט דא פאר?

תל"ת מיר זענען פון קליינווייז אן נתגדל געווארן אין מוסדות סאטמאר וועלכע איז נתייסד געווארן בדם לבבו פון רביה"ק בעל דבר"י זי"ע און איז נמשך געווארן דורך רביה"ק בעל בר"מ זי"ע און ווערט ווייטער געפירט בעוז ותעצומות דורך כ"ק מרן אדמו"ר הגה"ק שליט"א ועל פיו ישק כל דבר און אונזער ציבור וואקסט און בליהט אויף א מאסיוון פארנעם איבער די גארער וועלט, און אין יעדע מקום אשר דבר המלך ודתו מגיע פעלט נישט קיין צוועקן, צוליב די נאכאנאנדע וואוקס און בלי וואס פאדערט כסדר פרישע בנינים און איינריכטונגען נאכצוקומען די פלייץ פון אנ"ש די בכל אתר ואתר.

נישט ווייניגער ווי אין סיי וועלכע סאטמארע מקום איז מאנסי ב"ה אויסגעשטיגן אלס א איינע פון די שענסטע דיימאנטן אין מלכות סאטמאר סיי אין די כמות מיט די נאטורליכע וואוקס און בפרט מיט די מאסן ארויסוואנדערונג פון ברוקלין וועלכע שטראמען אין די מאסן און סיי אין איכות ווי די מוסדות האט זיך ב"ה איינגעקויפט דעם כתר שם טוב אין אלע הינזיכטן וואס נאר מעגליך, די בעסטע איבערגעגעבענע מלמדים, מנהלים, ארבעטערס אא"וו וואו יעדער ארבעט מיט די פולסטע מאס געטריישאפט.

דאס אלעס האט צוגעברענגט אז די מוסדות איז פירפאכיג געוואקסן אסאך שנעלער ווי מיר האבן פאראויסגעזעהן און צוגאב צום פאקט אז רובא דרובא הורי המוסדות וואס האבן גענומען דעם וואנדער שטעקן ארויס פון שטאט זענען מייסטנס יונגע יונגעלייט וועלכע זענען אזוי אויך איבערגעשטרענגט נאכדעם וואס זיי האבן געענדיגט זיך איינרישן דעם פריש געשאפענע דירה, בנוסף צו נאך פולזייטיגע הוצאות וואס קומען צו ביים זיך אריבערציען אויף א נייע מקום, דערפאר האבן מיר זיך דערזעהן מיטן פאקט אז א שיינע צאל הורי המוסדות שטרענגן זיך איבער צו קענען קוים צאלן די מינימאלע שכ"ל קאסטן.

דערצו איז מאנסי א קהילה וואס באשטייט אלגעמיין פון א מערהייט "מיעוטי יכולת" וואס מיטן גרעסטן ווילן איז זיי אוממעגליך ארויסצוהעלפן דעם פינאנציעלן בודזשעט.

דעריבער בין איך מיט מיין שותף געווארן געצוואונגען ארויסצורייזן ארום די וועלט אנצוקלאפן ביי נדיבי עם צו שאפן די נויטיגע סכומים, איבעראל וואו עס זענען פארהאנען סאטמאר'ע ישובים און קהילות, צי דאס איז וויליאמסבורג, בארא פארק, קרית יואל, מאנטרעאל, לאנדאן, און אזוי ווייטער, און מיט די אלע שטיצע פון אנ"ש די בכל אתר ואתר טוען מיר בדוחק אדורך שטופן די יערליכע בודזשעט.

# שקע

אט דאס אלעס איז א געווענליכע יאר,

אבער אין אזא מצב ווי היי יאר תשע"ט האבן מיר זיך נאכקיינמאל נישט געטראפן ווי די גאנצע פינאנציעלע עול ליגט און דרוקט די הנהלה טאג טעגליך צו קענען אנגיין מיט די ברייטפארצווייגטע ווירטשאפט, ווי שפעטער ערווענט,

אצינד נעמט אין באטראכט אז יעצט רעדן מיר נישט צו די אויסשטאטישע און אויסלענדישע, נאר צו די טאטעס און זיידעס פון אונזערע תלמידים וואס געניסן טאג טעגליך פון דעם מוסד,

אויף די אנפראגע מה כל הרעש?

אויף דעם איז דער תירוץ מיר האבן חובות פון עטליכע מיליאן דאלער, וואס האט זיך אנגעזאמלט זינט "פתיחת המוסדות" וועלכע מוז אצינד געדעקט ווערן כדי צו געבן פאר די הנהלה אביסל הרחבת הדעת זיי זאלן קענען שפאנען פאראויס אויף דער וועג וועלכע ווערט אצינד אויסגעפלאסטערט צו קענען אי"ה בקרוב אויפבויען פרעכטיגע בנינים אויף וואס דער ציבור קוקט אזוי שטארק ארויס.

## פארוואס מאכט מען אבער אזא אויסטערלישע בהלה?

דריי זאכן האלטן אונז באגרעניצט מער ווי אנדערע מוסדות'ער. די ערשטע זאך איז, מיר באקומען נישט די אלע זייטיגע הילף וואס מ'גיבט אין ברוקלין, א שטייגער ווי געוויסע פראגראמען ווי למשל וואוטשער'ס, אד"ג, דאס מיינט אז מיר דעקן זיך בלויז פון שכר לימוד און פאנדרעיזינג, און דער אמת איז אז נאך די אלע הכנסות דעקן מיר זיך קוים קוים בשעת הדחק. ס'איז ממש קשה כח הסבל.

צוויי, מיר וואוינען טאקע אין א מלכות של חסד אבער ווען עס קומט צו דיני ממונות זענען זיי נישט מוותר אויף זייער חלק, וואס ד.מ. אז זיי זענען זייער מקפיד אויף יעדע טראנזאקציע, און די רעגירונג נעמט אראפ ערליך אלע זייערע שטייערן און אלע זייערע פארלאנגען, אזוי אז דאס נעמט שוין אראפ א ברייטע רעפטל פון אונזער בודזשעט, וואס דאס גייט צו זיי. מיר דארפן דעקן כסדר אינשורענס מיט נאך אנדערע הוצאות, אזוי אז דאס ביסל וואס מיר פארדינען שוין יא, ווערט א גרויס חלק דערפון א טייל

פון די שטאטישע גרויסע קאסע.

דריטנס, דא וואוינט דער ציבור זייער שטארק אויסגעשפרייט. די טראנספארטאציע דעקט א ריזן שטח וואס איז נישט דא אין ערגעץ נישט, דער ציבור איז צושפרייט אין עירמאנט, טשעסטנאט רידזש, מאנסי, ספרינג וואלי, ניו סיטי, מאנטעבעלאוי, פארשעי, סאפרען, פערל ריווער, און אזוי ווייטער. די טראנספארטאציע קאסט א געוואלד, די דרייווערס זענען מער שעות אויפן ראוד, די געז, די אינשורענס, אלעס קאסט אפ א הון תועפות. פון די בודזשעט וואס די מוסדות פארמאגט, וואס באשטייט פון 7 מיליאן דאלער א יאהר, קאסט אפ די טראנספארטאציע אזויפיל ווי 2 מיליאן דאלער! יא איר הערט גוט צוויי גאנצע מיליאן דאלער!!!!

## כ'זעה אז דאס יאר האט מען געמאכט קלענערע מסיבות לקראת הדינער. וואס פראקלאמירט מען דארט?

איז אזוי. דער בודזשעט פון די מוסדות איז ווי ערווענט, א זיבן מיליאן דאלער פער יאר. מיר פארמאגן ארום 1,200 תלמידים, אז מען צוטיילט עס פער קינד קומט אויס אז די הוצאות וואס א קינד קאסט פארן מוסד איז 610 דאלער פער חודש. די דורכשניטליכער שכר לימוד צאלט מען אבער בלויז 350 א חודש פער קינד. דערפאר פראקלאמירט מען ביי די מסיבות, אז היות דאס יאר איז מען אנגעקומען צו די אסטראנאמישע סומע פון אפאר מיליאן דאלער חובות, זאלן די עלטערן פרובירן און צאלן די 'אנצע' זאך וואס זייער קינד קאסט אפ. דאס הייסט למשל אז מ'האט פיר קינדער, זאל מען געבן אלעס וואס איז געבליבן פון די פיר קינדער וועלכע האט נישט קיין דעקונג דורך די עלטערן.

דאס איז די ציל פון די מסיבות, יעדע מסיבה פארמאגט ארום 40 קרואי מועד פון די חשוב'ע עלטערן, און מען גיבט פערזענליך פאר יעדעם זיין חשבון לויט וויפיל קינדער ער האט אין די מוסדות, בעטנדיג אז ער זאל פרובירן דאס בעסטע. אבער היות נישט יעדער איינער האט ביי זיך דאס געלט, א טייל ציבור מוטשעט זיך ליידער, האבן מיר געמאכט דעם געוואלדיגן גורל, וואס מען קען געווינען א ראפעל ביז

פרובירט צו העלפן מיט א נתינה יפה.

## וואס איז אייער מעסעדזש פאר הורי תלמידי מוסדותינו הק'?

ל'האב א וויכטיגע מעסעדזש פארן ציבור, אז איך האב שוין די מיקראפאן אין די הענט, לאמיר עס אויסנוצן און ארויסגעבן מיינע געפילן. מיר לעבן היינט אין א וועלט וואס מען זוכט כל מיני סגולות פאר הצלחה וברכה אא"וו, ווען מיר גייען ארום צו נדיבים בעם קומען מיר נישט מיט קיין נייע ערפונדענע אייגענע סגולות מיר קומען מיטן אור אלטן אויסגעפראווען מיטל פון פארקויפן זכות הבל פיהם של תשב"ד און ספעציעל ביי אונז אין סאטמאר מאנסי וואס ווי באקאנט טוט עס וואקסן און בליהען אויף א אויסטערלישע פארנעם אינעם הווה און אודאי וועט זיך עס פילפאכטיג פארגרעסערן פי כמה אינעם עתיד, נעמליך סאטמאר מאנסי איז דאך געבענטשט מיט ווארעמע איבערגעגעבענע עסקנים לכל דבר שבקדושה וואס שם"ט אין די גאנצע וועלט, דעריבער ווען איר קויפט יעצט א זכות פרנס היום אדער סיי וועלכע זכות, דאן נעמט אין באטראכט אז אלע טויזענטער שעות לימוד התורה און תפילה וכו' וועלן פאררעכנט ווערן אויף אייער זכות וואס וועט אייך געוויס באגלייטן לכל אורך הדרך צו מצליח זיין אין אלע אייערע טריטן און איר וועט שטענדיג זעהן תענוג ונחת מכל יו"ח, אזוי ווי רביה"ק זי"ע האט צוגעזאגט ווער ס'וועט העלפן מיינע מוסדות וועלן איך איהם נישט שולדיג בלייבן!

אלזא זייט פון די פארשטענדליכע בעה"ב וועלכע טוען אינוועסטירן אויף קראנטע פארזיכערטע רווחים אזוי ווי צענדליגער נדבנים וואס האבן צושטייער געגעבן פאר אונזערע מוסדות האבן אונז ווארים באדאנקט פארן זיי שענקען אזא געוואלדיגע זכות וואס זינט דאן זעהן זיי באשיינפערליך א אויסטערלישע הצלחה אין אלע זייערע ענינים....

**איך ערווארטעט אייך צו זען ביים דינער,  
מיט א השתתפות בגוף ובממון!**

צו הונדערט אלפים! געוואנדן לויט די נדבה וואס מען גיבט. עלטערן קענען נעמען א ראפעל ביכל און עס פארקויפן פאר שכנים, ידידים, קרובים און באקאנטע, אזוי ארום וועט בעזהשי"ת געדעקט ווערן די צווייטע טייל קאסטן פון זייערע קינדער.

עס איז שוין אפגעהאלטן געווארן ב"ה א רייע מיט סוקסעספולע מסיבות ביים ציבור, פאררופן דורך מו"ה יואל בערקאוויטש הי"ו. מו"ה יואל בר"י וויינגארטן הי"ו. מו"ה יחזקאל ברי"נ לאנדא הי"ו. מו"ה מנחם מענדל פריעדמאן הי"ו בהגה"צ דומ"ץ בקהלתינו הק' ב"פ. מו"ה יעקב יחזקי' מארקאוויטש הי"ו. מו"ה יודא לייב זארגער הי"ו. מו"ה מרדכי דוב ניהויער הי"ו. מו"ה יואל ברח"ל פריעדמאן הי"ו. מו"ה בנציון וויינבערגער הי"ו, און ס'ווערט ערווארטעט נאך א צאל מסיבות כדי אנצוקומען צו אלע עלטערן באזונדער.

די מסיבות ווערן אפגעהאלטן בזעיר אנפין אין עס-זאל פון בית רחל, אן קיין איבעריגע אויפרייסערישע הוצאות און פראגראמען, עס ווערט צוגעשטעלט א באשיידענער נאכטמאל, וויבאלד יעדע פרוטה איז וויכטיג פאר די מוסדות קאסע, און עס קען נישט פארנוצט ווערן פאר רייצענדע פראוון צו בעאיינפלוסן די באטייליגטע עלטערן. ב"ה אז מיר פארמאגן א פארשטענדליכער ציבור וואס פארשטייט די נחיצות, און וועלן געבן אפילו אויב מיר ברענגען נישט אראפ א גאסט רעדנער פון אוסטראליע...

## די סאטמערע אידן מחוץ למאנסי לייגן כאטש צו א פלייצע?

געלויבט השי"ת, מ'קען זיך נישט אפרעדן. די מוסד וועלכע מיר פארמאגן האט ב"ה זייער א גוטע נאמען איבעראל, סיי אלס די סטאנדארט פון די לימודים און סיי ווייל מיר צאלן גאר צייטליך, און דערפאר געבן אידן זייער שיין. יעצט פאר'ן דינער גייט מען ארום איבעראל, מ'זעט אז מענטשן זענען זייער שטארק מחשיב סאטמאר מאנסי, איר קהלה, איר הויפּר געשעצטע רב שליט"א און בפרט די מוסדות הק', מ'נעמט אויף די עסקנים בסבר פנים יפות, און מען

**חכם לב יקח מצות**

# עס פארט א באן

ביינאכט שאפן ארבעטער, און אין די גאר פרי פארטאגס שטונדן האב איך שוין אפגעווארט אין שולע די עלעקטעריק קאמפעיני און זיי געדארפט אנווייזן אלע נויטיגע דעטאלן.

יעדן טאג טוט מען עפעס אנדערש, אמאל איז מען א גאנצן טאג אין חדר אדער אין שולע, אמאל קען איך עטליכע מאל פארן אהין און צוריק, אזוי ווי איך טוה יעצט... אזא צוויי שעה צוריק האב איך געוויזן פאר די ארבעטער וויאזוי צו פאררעכטן פארשידענע וויכטיגע איינריכטונגען. דערנאך בין איך געגאנגען אין חדר צו פאררעכטן עטליכע זאכן וואס דער חשובער מנהל האט פארלאנגט לטובת די קינדער שיחיו. יעצט גיימער צוריק צום שולע צו ערלעדיגן א פלאמבינג פראבלעם.

אזוי גייט עס כסדר, ס'איז נישט דא קיין פארגעשריבענע ליסטע פון זאכן און א סדר היום ווי אזוי דער טאג וועט זיך פארלייגן, עס קומט כסדר אונטער זאכן אויף וואס צו ארבעטן, און מען מאכט זיכער אז מיטן באשעפער'ס הילף איז אלעס מסודר, אלעס קלאפט און דער באן פארט אויף די ריכטיגע שינעס צו יעדענס צופרידנהייט.

## ווען איז די שווערסטע סעזאן פארן מענדזשער?

ס'איז בעיקר יעדן בעפאר און סוף זמן.

## וואס זענען די פליכטן פון א מענדזשער?

מיין אחריות איז אז אלע איינריכטונגען זאלן זיין מסודר הונדערט פראצענט, כדי יעדער זאל זיין צופרידן, די מנהלים, די מלמדים, די מחנכים און מחנכות, און פארשטענדליך די קינדערלעך. מיר רייניגן די געביידעס, מיר מאכן זיכער אז די קינדער האבן וואו צו זיצן, מען זויבערט כסדר די קארידארן און דעם עס זאל,

באזונדער דארף מען זיכער מאכן אז די עירקאנדישאן אדער סטייעם זאל זיין גוט אנגעשטעלט לויטן אינדערויסנדיגן וועטער, אז די פלאמבינג זאל זיין כשורה, און אזוי ווייטער.

## קענט איר אונז אראפלייגן א טאג פון א מענדזשער?

ניין... מיינע שעות זענען טאקע באשטימט פון זיבן דרייסיג אינדערפרי ביז זעקס נאכמיטאג אבער באמת ארבעט איך כל זמן איך שלאף נישט... איך געדענק ווען איין נאכט האט זיך אפגעהאקט די לעקטער אין מיידל שולע, די קינדער קומען שוין אום 8.30 אינדערפרי, איך האב געדארפט

א פרישן טאג אין חדר, א נייע טאג אין שולע. די קינדער קומען אראפ פון געביידע, און עס ווארט זיי אפ א גלאנציקע שיינע געביידע, דער טעמפרעטוראר אינעווייניג איז אנגענומען און באקוועם; יעדע צעבראכענע בענקל איז שוין פאראכטן, און דער רער וואס האט נעכטן אויפגעפלאצט איז שוין ערזעצט געווארן מיט א פרישע. מיינט נישט אז א מלאך פון הימל איז עס געקומען פאררעכטן איבערנאכט... אונטער דעם שטייט דער געטרייער ענערגישער מענדזשער, וועלכער לייגט אריין גאר אסאך ארבעט און שווייס מיט זיין שטאב, צו זיכער מאכן אז די בדק הבית ווערט געמאכט גוט און שנעל.

רייזנדיג דעם נישט נאנטן וועג פון די מיידל שולע צום תלמוד תורה, האט ער געהאט צייט פאר א טעלעפאנישע געשפרעך מיט אונז, וואו ער האט ארויסגעגעבן אביסל סודות פון הינטער די קוליסן, און אונז מיטגעטיילט אביסעלע איבער זיין אומנות למען מוסדותינו הק'. נו, לאמיר הערן וואס ער האט צו פארציילן:



סדר היום. אבער איך פראביר צו מסדר זיין אלעס אויפן שנעלסטן און בעסטן פארנעם.

## וואס איז די צווישנשייד ביים מענעדזשן די אינגל חדר און די מיידל שולע?

אין די צייט וואס די חדר איז פלאצירט אין איין גרויסע געביידע, באשטייט די מיידל שולע פון א קאמפלעקס וועלכע ענטהאלט אריבער צען קלענערע בנינים, און די שולע איז אויך עלטערע געביידעס אין וואס מען דארף כסדר איבערלייגן פרישע זאכן נאכדעם וואס די אלטע גייען ארויס פון דינסט.

## א מעסעדזש פאר די עלטערן?

ס'איז א קידוש השם צו זען וויאזוי די קינדער פירן זיך אויף איידל און מיט דרך ארץ, ס'איז באמת א כבוד און א זכ' צו ארבעטן פאר אזעלכע קינדער, דער באשעפער זאל העלפן אז די עלטערן זאלן טאקע שעפן הויפענעס פון נחת געזונטערהייט מיט הרחבת הדעת!

**זרע ברך ה'**

געהאט געברענגט טרעילאר'ס אויפצושטעלן דארט דעם עס-זאל, אבער מיר האבן דערווייל נישט ערהאלטן קיין פערמיט דאס אויפצושטעלן. בקיצור, מ'האט געהאט עפעס א צייטווייליגע עס-זאל און די קינדער האבן נישט געהאט די נויטיגע הרחבת הדעת, מ'האט געמאכט א פראוועזארישע קלאס, אבער ס'איז געווען ממש בשעת הדחק.

ברוך השם אז היינט קען מען רעדן דערפון אין פריידן, ס'שוין דא דארט באקוועמע קלאסן, די נייע עס-זאל איז שוין אין באנוץ פאר א וויילע, דא קומט טאקע אריין זיך צו באדאנקען פאר האחים הנגידים המפורסמים מוה"ר ישראל ואחיו מוה"ר יצחק שיפף ה"ו וועלכע זענען אונז אקעגן געקומען און אפגעקויפט די זכות חדר האוכל וואס ווערט טאקע אנגערופן לזכותם "אולם שיפף". ישלם ה' פעלם ותהי משכורתם שלימה מעם ה'.

## וואס איז די שווערסטע חלק פון א מענעדזשער?

אז מען האנדלט מיט זייער אסאך מענטשן, דער מנהל פונקט ווי דער קעכער, דער מלמד פונקט ווי דער אדמיניסטראטאר, און יעדער איינער האט אנדערע פארשלאגן, דאס איז זייער א שווערע טייל אין דער ארבעט, וואס האלט אין איין צולייגן צו מיין אזוי אויך אנגעשטרענגטע

בין הזמנים ארבעטן מיר שווער צו זיכער מאכן אז די נייע זמן הייבט זיך אן מיט א פרישקייט און אלעס איז געצעטלט. א באזונדערע עבודה רבה איז מיט די שאפן פרישע קלאסן נאך יעדע זמן, דער מוסד וואקסט אויף א שנעלע טעמפאו העכער ווי מיר קענען דערגרייכן, אבער אנדערש ווי די אידן אין מדבר, וואקסן די בנינים נישט מיט אונז... יעדעס מאל רוקט מען ארום קלאסן און ווענט, עס גייט אריין אן אומגעהויערע ארבעט אהערצושטעלן אלעס על צד היתור טוב בסייעתא דשמיא.

באזונדער דארפן מיר מעינטעינען יעדע אנהייב זמן פון פריש די עיר קאנדישאן און הייצונג, און די אלע פאדלאגעס ווערן אנגע'וואקסט. ס'איז אן עבודה צו איבערפרישן יעדע האלבע יאר די געביידע. אבער ווען די קינדער קומען אהן צום נייעם זמן, און עס שמעקט אלעס פריש און ניי, גיבט דאס אריין אין זיי א ווינט פון התחדשות, און הייבט די סטאנדארטן פון די שאיפות בעז"ה.

## ווען איז געווען אייער אנגעצויגנסטע תקופה אלס מענעדזשער?

ס'איז געווען א שטיק צייט וואס מען האט געדארפט האבן דריי פרישע קלאסן. מיר האבן געהאט אין פלאן צו באנייען א פרישע עס-זאל און אויף דעם פלאץ לייגן דריי קלאסן. מיר האבן

# שטאין ציפ

וועלכע  
שפיגלען  
אפ דעם

# 180

## איינגעשטעלטע

מלמדים, מחנכים, מנהלים,  
מחנכות און זייטיגע העלפערס,

טוען זיך אפגעבן  
מיט די צאן קדשים.

# 6

## נארהאפטיגע מאלצייטן

ווערן טעגליך  
צוגעשטעלט פאר  
די "מידלעך"  
במסדותינו הק',  
זיי זאלן האבן כח זיך  
אנצושעפן מיט די רייכע  
שיעורים, יראת שמים, און  
מידות טובות.

# 8

## נארהאפטיגע מאלצייטן

ווערן טעגליך  
צוגעשטעלט  
פאר די "יונגלעך"  
במסדותינו הק',  
זיי זאלן האבן כח צו עוסק  
זיין בתורת ד'.

# 56

## באס טריפט

טראגן און ברענגען די  
קינדער יעדן טאג

ביי די קלענער קינדער ווערט  
יעדע באס באגלייט מיט אן  
עקסטער באצאלטער משגיח,  
איינער פון די געטרייע  
מחנכים ומחנכות.

# 1200

## תלמידים ותלמידות בליעה"ר

אבער מען  
גיט זיך אפ  
מיט יעדעס  
קינד ווי אבן  
יחיד!

ווערן  
אצינד  
נתחנך  
צווישן די  
ווענט פון  
אונזערע  
הייליגער  
מוסד.

# טרא עדן

אומגלויבליכן  
חינוך  
אימפיריע

# 18

## קלאסן כ"י

זענען שוין היינט דא  
אין די בית חינוך לבנות,

ווערנדיג שבעל  
פארמערט מיט יעדן  
פארבייגייענדן יאר.

# 28

## כיתות כ"י

זענען שוין היינט דא  
אין די תלמוד תורה,

ווערנדיג שבעל  
פארמערט מיט יעדן  
פארבייגייענדן יאר.

# \$410,000

## בלויז די פעיראל פאר א חודש

צו באצאלן די 'מינימום' פאר די שווערע הארעוואניע  
וואס ווערט אריינגעלייגט אין אונזערע קינדער דורך די געטרייע מחנכים.

# ליל 1000 ווערמער

בילדער מהגעשה  
והנשמע צווישן די  
ווענט פון מוסדותינו  
הק', און אויך  
אינדוויסן פון אירע  
ווענט...



# דינער תשע"ח



סעודת שלמה בשעתו



מלכות'דיג צוגערישט



הרה"ח ר' פייש הערצאג מקבל ברכת הקודש



דרשת הרה"ג ר' יעקב ווייס שליט"א



מוה"ר אהרן ארי' אייזענבערג הי"ד - יו"ר



יבואו הם ויעידו



די טייערע תלמידים  
פרעזענטירן זעלבסט,  
אנגעפירט דורך דעם  
טאלאנטפולער מלמד הר"ר  
יעקב הערש צין שליט"א




# חומש סעודה תשע"ח













**Central UTA Monsey**

236 Cherry Lane  
Airmont, NY 10952

NON PROFIT ORG  
US POSTAGE  
**PAID**  
MAILWAY



וואס פראדוצירט בס"ד ריזיגע קוואנטומען פון:

התמדת התורה / יראת שמים / מידות טובות  
/ השקפה ברורה / אמונה ובטחון / הנהגות  
/ ישרות / מסורת האבות / עבודת התפלה /  
און נאך גאר אסאך!